



हिंदी फिल्म इंडस्ट्री में लोग सपोर्ट नहीं करते ...10



न डरते हैं, न डराते हैं, सच सामने लाते हैं..!

सीएम डॉ. यादव के नेतृत्व में आज जगदीशपुर में होगी आठवीं डेस्टिनेशन कैबिनेट

मध्यप्रदेश के प्रत्येक अंचल में कैबिनेट बैठक का नवाचार देश में अनूठा

विनय उजाला

उज्जैन। मुख्यमंत्री डॉ. मोहन यादव ने मंत्रि परिषद बैठकों के आयोजन के लिए नवाचार करते हुए प्रदेश के विभिन्न अंचलों में इन्हें करने की पहल की।

जनकल्याण से जुड़े नीतिगत निर्णय सिर्फ मंत्रालय, भोपाल में ही नहीं प्रदेश के सुदूर अंचलों में भी लिए जाने लगे हैं। राजधानी भोपाल से लगे हुए प्राचीन महल और स्मारक वाले गांव जगदीशपुर में रविवार, 19 जुलाई को मंत्री परिषद की बैठक हो रही

है। प्राचीन धरोहर को देखने समझने का भी यह एक अवसर है। प्रदेश की पुरा संपदा के प्रति आमजन की जानकारी में भी वृद्धि होती है और ऐसे स्थलों का महत्व भी बढ़ता है। महेश्वर, सिंग्रामपुर और इंदौर का राजवाड़ा ऐसे ही स्थान हैं जहां कैबिनेट बैठक हुई और इन स्थानों के प्रति जनता की जिज्ञासा बढ़ी। यह भविष्य में पर्यटन की दृष्टि से भी महत्वपूर्ण होगा।

ढाई वर्ष में हुई है सात बैठकें मुख्यमंत्री डॉ यादव के नेतृत्व में मध्य प्रदेश में गत ढाई वर्ष में

राजधानी भोपाल में होने वाली नियमित कैबिनेट बैठकों के अलावा अन्य स्थानों पर सात मंत्रि-परिषद बैठकों का नवाचार हुआ है। मध्य प्रदेश में किया गया ये नवाचार आम जनता द्वारा भी काफी सराहा गया है। भोपाल के साथ ही अब जबलपुर, दमोह, खरगोन, नर्मदापुरम, छतरपुर और बड़वानी जिलों में मंत्रि परिषद की बैठकों की कार्यवाही हो चुकी है। विश्व धरोहर स्थल खजुराहो जिला छतरपुर में हुई बैठक के साथ ही इन सभी बैठकों में जनकल्याण से जुड़े बहुआयामी निर्णय लिए गए हैं।



बाबा महाकाल की नगरी में भी होगी कैबिनेट बैठक

मुख्यमंत्री डॉ. यादव ने सामान्य कैबिनेट के साथ ही कृषि कैबिनेट भी प्रदेश के प्रत्येक अंचल में करने का निर्णय लिया है। उल्लेखनीय है कि बाबा महाकाल की नगरी उज्जैन में भी कैबिनेट प्रस्तावित है। प्रदेश के विभिन्न स्थानों से जनप्रतिनिधियों और वरिष्ठ अधिकारियों के संपर्क का कार्य भी इससे आसान हुआ है। बैठक के आयोजन के लिए साहस और शौर्य की प्रतीक रानी दुर्गावती और सुशासन और लोक कल्याण की पर्याय मानी गई देवी अहिल्याबाई की स्मृति से जुड़े स्थानों का भी ध्यान रखा गया। कैबिनेट की बैठक के आयोजन के लिए प्रदेश में ऐसे व्यक्तित्व चयनित किए गए जिनका शौर्य, सुशासन, लोककल्याण और सेवा क्षेत्र में विशेष स्थान रहा है। इस कड़ी में ऐसे स्थानों में दमोह जिले का सिंग्रामपुर, खरगोन जिले का महेश्वर, नर्मदापुरम जिले के पचमढ़ी, छतरपुर जिले का खजुराहो और इंदौर का राजवाड़ा स्मारक आदि शामिल हैं। मुख्यमंत्री डॉ यादव ने जनजातीय संस्कृति के प्रमुख केंद्र बड़वानी जिले के नागलवाड़ी में मंत्री परिषद की बैठक का आयोजन किया। पचमढ़ी में जनप्रिय शासक रहे भूभूत सिंह जी की स्मृति में कैबिनेट बैठक आयोजित की गई।

महाकौशल अंचल से हुई पहल

मुख्यमंत्री डॉ. यादव ने मुख्यमंत्री पद का दायित्व ग्रहण करने के पश्चात सर्वप्रथम ऐसे गौरवशाली व्यक्तित्व के जीवन से नागरिकों को परिचित करवाने की पहल की जिनके बारे में प्रदेश के जन-जन को जानकारी होना चाहिए। रानी दुर्गावती के शौर्य का स्मरण करते हुए वर्ष 2024 प्रारंभ होते ही 3 जनवरी को जबलपुर में कैबिनेट बैठक आयोजित की गई। विश्व धरोहर स्थल खजुराहो और प्रदेश के प्रसिद्ध हिल स्टेशन पचमढ़ी में बैठकों का आयोजन हुआ है।

अहमदाबाद की पटाखा फैक्टरी में आग, नौ की दर्दनाक मौत

कई सौ मीटर ऊपर तक गया धुएं का गुबार, 15 घायल



अहमदाबाद, एजेंसी

गुजरात के अहमदाबाद में शनिवार को एक पटाखा फैक्टरी में भीषण आग लग गई। रिपोर्ट के अनुसार, इस घटना में नौ लोगों की मौत की हो गई है, जबकि 15 लोग घायल बताए जा रहे हैं। वहीं, मौके पर दमकल की कई गाड़ियां आग बुझाने में जुटी रहीं। जानकारी के मुताबिक, अहमदाबाद में मेहमदपुरा स्थित टैलेंट पटाखा फैक्टरी में आग लगी, इसके बाद फैक्टरी में रखे विस्फोटक से धमाके होने लगे, जिससे इलाके में अफरा-तफरी मच गई। पटाखा फैक्टरी में आग लगने के बाद धुएं

पीएम ने घटना पर जताया दुःख

प्रधानमंत्री नरेंद्र मोदी ने गुजरात के अहमदाबाद में पटाखा फैक्टरी में हुए हादसे में लोगों की मौत पर दुःख जताया है। पीएमओ के आधिकारिक एक्स हैडल से एक पोस्ट में लिखा गया, 'दुःख की इस घड़ी में मेरी संवेदनाएं पीड़ित परिवारों के साथ हैं। घायलों के जल्द ठीक होने की प्रार्थना करता हूं। स्थानीय प्रशासन प्रभावित लोगों को हर संभव मदद दे रहा है। मृतकों के परिजनों को दो-दो लाख रुपये की अनुग्रह राशि दी जाएगी। घायलों को 50,000 रुपये दिए जाएंगे।

का गुबार कई सौ मीटर ऊपर तक गया, जिसे कुछ किलोमीटर दूर से भी देखा गया।

शिवसेना यूबीटी को झटका... लोकसभा स्पीकर ने उद्धव के बागी सांसदों के विलय को दी मंजूरी

नई दिल्ली, एजेंसी। उद्धव ठाकरे की शिवसेना छोड़ एकनाथ शिंदे साथ आने वाले 6 सांसदों को लोकसभा स्पीकर ओम बिरला ने मान्यता दे दी है। यह उद्धव ठाकरे के लिए सियासी तौर पर बड़ा झटका माना जा रहा है। शिवसेना यूबीटी के 6 सांसदों के शिंदे गुट में आने से महाराष्ट्र से लेकर दिल्ली तक एकनाथ शिंदे की ताकत में इजाफा हुआ है। लोकसभा स्पीकर ओम बिरला द्वारा उद्धव ठाकरे गुट के 6 बागी सांसदों के शिंदे गुट में शामिल होने को मान्यता मिलने का बाद सभी सांसद अपने पद पर बने रहेंगे। दल-बदल विरोधी कानून के तहत लोकसभा में अयोग्य होने के बचने के लिए बागी गुट को 9 में 6 सांसदों या दो-तिहाई के समर्थन की जरूरत थी। शिंदे गुट में एक साथ 6 सांसदों के आने से सभी सांसदों ने यह बाधा पहले ही पार कर ली थी। इसके साथ ही शिवसेना शिंदे गुट के लोकसभा में अब 13 सांसद हो गए हैं। वहीं उद्धव ठाकरे के गुट में सिर्फ 3 सांसद बचे हैं। पिछले दिनों, उद्धव ठाकरे को तब बड़ा झटका लगा था, जब उनकी शिवसेना यूबीटी में दूसरी बार बड़ी टूट हुई थी।



राजनाथ सिंह बोले-

रक्षा क्षेत्र में आत्मनिर्भरता सरकार की सबसे महत्वपूर्ण पहल

नई दिल्ली, एजेंसी

रक्षा मंत्री राजनाथ सिंह ने शनिवार को कहा कि 'ऑपरेशन सिंदूर' भारत की आधुनिक, सक्षम और मानकों के अनुरूप रक्षा तैयारियों का प्रमाण है।

उन्होंने कहा कि प्रधानमंत्री नरेंद्र मोदी के नेतृत्व वाली सरकार ने रक्षा क्षेत्र में व्यापक बदलाव किए हैं, जिनके कारण यह क्षमता विकसित हुई है। एक आधिकारिक बयान के अनुसार, रक्षा मंत्री ने कहा कि आत्मनिर्भरता हासिल करने के लिए अनुसंधान, विकास और नवाचार का मजबूत तंत्र जरूरी है। उन्होंने कहा कि इस दिशा में स्टार्टअप, एमएसएमई और युवा नवाचारकर्ताओं की अहम भूमिका है। उन्होंने रक्षा क्षेत्र में आत्मनिर्भरता को मोदी सरकार की सबसे महत्वपूर्ण पहल बताया। राजनाथ सिंह ने कहा कि 'ऑपरेशन सिंदूर' भारतीय सशस्त्र बलों के अद्वितीय शौर्य का प्रतीक है। हमारे जवानों ने आतंकवादियों को करारा जवाब दिया।

जल्द जारी होगी नई सकारात्मक स्वदेशीकरण सूची

रक्षा क्षेत्र में आत्मनिर्भरता को बढ़ावा देने के लिए उठाए गए कदमों का जिक्र करते हुए उन्होंने कहा कि अब तक सशस्त्र बलों की ओर से 509 वस्तुओं वाली पांच सकारात्मक स्वदेशीकरण सूचियां जारी की जा चुकी हैं। इसके अलावा रक्षा सार्वजनिक क्षेत्र के उपक्रमों (डीपीएसयू) की ओर से 5,012 वस्तुओं वाली पांच सकारात्मक स्वदेशीकरण सूचियां भी जारी की गई हैं। उन्होंने कहा, 'आत्मनिर्भर और सशक्त रक्षा क्षेत्र के निर्माण की दिशा में हमारी प्रतिबद्धता और व्यवस्थित प्रयास जारी हैं। इस लक्ष्य को और गति देने के लिए जल्द ही एक और सकारात्मक स्वदेशीकरण सूची अधिसूचित की जाएगी।



हमें क्या करना है

हर घर, सोसायटी, वर्कप्लेस पर रेन वॉटर हार्वेस्टिंग तकनीक अपनाएं।

सही जगह चुनकर रिचार्ज पिट व शाफ्ट बनवाएं और अनुपयोगी बोरेवेलों को ठीक कराकर ग्राउंड वॉटर रिचार्ज होने में मदद करें।


बावड़ियों, कुओं व पारंपरिक जल संरचनाओं को संवारें और इस्तेमाल के लायक बनाएं।

मानसून के जल का अधिकतम संचयन हो, इसलिए आसपास के तालाबों, जलाशयों से गाद निकालकर जलधारण क्षमता बढ़ाएँ।

जलग्रहण क्षेत्रों में अधिक से अधिक पेड़ लगाकर ग्रीन कवर को बढ़ावा दें।

“कैच द रेन – इस अभियान के तहत बारिश के पानी की एक-एक बुँद को हमें मिलकर बचाना है। मेरा खास आग्रह है कि वर्षा का बुँद-बुँद पानी हम सब मिलकर बचाएँ।”

- प्रधानमंत्री नरेन्द्र मोदी



CBC 45101/13/0012/2627

पात्र हितग्राहियों को मिले योजनाओं का लाभ: धुर्वे

अजजा आयोग सदस्य ने किए महाकाल दर्शन, जिला स्तरीय समीक्षा बैठक में दिए निर्देश



विनय उजाला

उज्जैन, निप्र। मध्य प्रदेश राज्य अनुसूचित जनजाति आयोग के सदस्य मंगल सिंह धुर्वे शनिवार को उज्जैन प्रवास पर रहे। इस दौरान उन्होंने जहां एक ओर बाबा महाकालेश्वर के दरबार में हाजिरी लगाकर विधि-विधान से दर्शन-पूजन किया, वहीं दूसरी ओर जिला पंचायत सभागार में उच्च स्तरीय समीक्षा बैठक लेकर अनुसूचित जाति एवं अनुसूचित जनजाति वर्ग के कल्याण के लिए संचालित योजनाओं की प्रगति की बारीकी से

पड़ताल की।

जिला पंचायत सभागार में आयोजित समीक्षा बैठक की अध्यक्षता करते हुए आयोग के सदस्य मंगल सिंह धुर्वे ने स्पष्ट निर्देश दिए कि शासन की कल्याणकारी योजनाओं का लाभ अंतिम छोर के पात्र व्यक्ति तक पारदर्शी, समयबद्ध और प्रभावी ढंग से पहुंचना चाहिए। उन्होंने कहा कि अधिकारी पूरी संवेदनशीलता के साथ कार्य करें ताकि कोई भी पात्र हितग्राही लाभ से वंचित न रहे। सभी विभाग आपसी समन्वय के साथ काम कर अनुसूचित जाति एवं

जनजाति वर्ग का सामाजिक और आर्थिक सशक्तिकरण सुनिश्चित करें। बैठक में लंबित प्रकरणों की समीक्षा करते हुए धुर्वे ने निर्देश दिए कि एससी-एसटी वर्ग से जुड़े तमाम मामलों का त्वरित और गुणवत्तापूर्ण निराकरण किया जाए। जनपद स्तर पर भी इन वर्गों से संबंधित फाइलों पर तत्काल कार्रवाई सुनिश्चित की जाए। समीक्षा के दौरान अधिकारियों ने बताया कि शैक्षणिक सत्र 2025-26 में अनुसूचित जाति वर्ग के महाविद्यालयीन विद्यार्थियों के लिए पोस्ट मैट्रिक छात्रवृत्ति योजना



के तहत कुल 8,013 आवेदन स्वीकृत किए गए हैं। इनमें से 95.87 प्रतिशत छात्रवृत्ति का भुगतान सीधे विद्यार्थियों के खातों में किया जा चुका है। इसके साथ ही जिन छात्र-छात्राओं को छात्रावास की सुविधा उपलब्ध नहीं हो पाती है, उन्हें उच्च शिक्षा जारी रखने के लिए विभाग द्वारा आवास सहायता योजना का लाभ भी दिया जा रहा है। समीक्षा बैठक में एडीएम अत्येन्द्र सिंह गुर्जर, आदिम जाति कल्याण विभाग की जिला संयोजक निधी जायसवाल, स्मार्ट सिटी सीईओ संदीप शिवा सहित

वनाधिकार पट्टे और स्वरोजगार योजनाओं की स्थिति

बैठक में वनाधिकार अधिनियम-2006 के क्रियान्वयन की भी जानकारी दी गई। जिले में प्राप्त 131 प्रकरणों में से जिला स्तरीय वनाधिकार समिति द्वारा 4 वनाधिकार पट्टों को स्वीकृति प्रदान की जा चुकी है। इसके अलावा एससी-एसटी वर्ग के युवाओं को आत्मनिर्भर बनाने के लिए संचालित भगवान बिरसा मुंडा स्वरोजगार योजना और टंटया मामा आर्थिक कल्याण योजना की प्रगति पटल पर रखी गई। अधिकारियों ने बताया कि विभाग को मिले निर्धारित लक्ष्य के अनुरूप प्रकरण स्वीकृत कर हितग्राहियों को ऋण व अनुदान राशि का वितरण कर दिया गया है। अत्याचार से पीड़ित व्यक्तियों के लिए संचालित राहत योजना के तहत भी आवश्यक सहायता पहुंचाई गई है।

राजस्व और संबंधित तकनीकी विभागों के जिला स्तरीय अधिकारी मौजूद रहे। इससे पूर्व मध्य प्रदेश राज्य अनुसूचित जनजाति आयोग के सदस्य मंगल सिंह धुर्वे महाकाल

छत्तीसगढ़ से बरामद हुई नाबालिग, आरोपी को भेजा जेल



विनय उजाला

उज्जैन, निप्र। थाना भाटपचलाना पुलिस ने त्वरित कार्रवाई करते हुए लगभग 1200 किलोमीटर दूर जिला कोरबा छत्तीसगढ़ से एक नाबालिग बालिका को सकुशल दस्तयाब कर उसके परिजनों के सुपुर्द किया है। वहीं मामले के आरोपी को गिरफ्तार कर जेल भेज दिया गया है।

मिली जानकारी के अनुसार गत 11 जुलाई को एक महिला ने रिपोर्ट दर्ज कराई थी कि उसकी नाबालिग पोती रुनिजारेलेवे स्टेशन के सामने से बिना बताए कहीं लापता हो गई

है। मामले की गंभीरता को देखते हुए एसडीओपी खाचरौद आकांक्षा बेछोटे के मार्गदर्शन में थाना प्रभारी सतेन्द्र सिंह चौधरी के नेतृत्व में एक विशेष टीम का गठन किया गया। पुलिस टीम ने आरोपी की गिरफ्तारी के लिए छत्तीसगढ़ के कोरबा जिले में दबिश दी। वहाँ से पुलिस ने आरोपी रविशंकर पिता जगतपाल सिंह के कब्जे से नाबालिग को सुरक्षित छुड़ाया। आरोपी को गिरफ्तार कर न्यायालय में पेश किया गया, जहाँ से उसे न्यायिक अभिरक्षा में जेल भेज दिया गया है।



साक्षिप्त समाचार

नगर निगम का विशेष सम्मिलन 21 को

उज्जैन, निप्र। नगर पालिक निगम का विशेष सम्मिलन आगामी मंगलवार 21 जुलाई को दोपहर 1 बजे से आयोजित किया जाएगा। यह बैठक छत्रपति शिवाजी भवन स्थित पंडित अटल बिहारी वाजपेई स्भागृह में निगम अध्यक्ष कलावती यादव की अध्यक्षता में संपन्न होगी। इस विशेष सम्मिलन में शहर के विकास और व्यवस्थाओं से जुड़े कुल 26 महत्वपूर्ण प्रस्ताव विचारार्थ रखे जाएंगे, जिन पर सभी पार्षदों और पदाधिकारियों की मौजूदगी में विस्तृत चर्चा कर निर्णय लिए जाएंगे।

चेन स्नैचिंग में नाबालिगों सहित तीन गिरफ्तार



उज्जैन, निप्र। नीलगंगा थाना पुलिस ने सुभाष नगर में हुई चेन स्नैचिंग की वारदात का खुलासा करते हुए दो नाबालिगों सहित तीन आरोपियों को गिरफ्तार किया है। फुकेड़े एक मुख्य आरोपी की पहचान कुपाल कटारिया निवासी भोपाल के रूप में हुई है। पुलिस ने आरोपियों के कब्जे से लूटी गई सोने की चेन, वारदात में इस्तेमाल किया गया चाकू, एक काले रंग की स्कूटी और दो मोबाइल फोन बरामद किए हैं। प्राप्त जानकारी के अनुसार यह वारदात 14 जुलाई की रात करीब 10 :30 बजे हुई थी, जब फरियादी तुषार कृष्णानी अपने घर के बाहर परीवार के साथ टहल रहे थे। तभी स्कूटी सवार तीनों बदमाशों ने चाकू दिखाकर उन्हें जमीन पर गिराया और गले से सोने की चेन छीनकर फरार हो गए थे। तुषार कृष्णानी की रिपोर्ट पर नीलगंगा पुलिस ने सीसीटीवी फुटेज खंगाले और साइबर सेल व सर्विलांस टीम की मदद से 16 जुलाई को तीनों को घर दबोचा। पूछताछ में चौकाने वाला खुलासा हुआ कि इन आरोपियों ने उसी दिन इस वारदात से पहले शास्त्री नगर में अशोक धनवानी की चेन और अलख धाम नगर में शुभम सेन का मोबाइल भी लूटा था, लेकिन डर के कारण पीड़ितों ने शिकायत दर्ज नहीं कराई थी। पुलिस फिलहाल आरोपियों से पूछताछ कर रही है और भोपाल सहित अन्य थानों से उनके आपराधिक रिकॉर्ड की जानकारी जुटा रही है।

यूडीए ने मांगा 643 करोड़ का टर्म लोन

उज्जैन, निप्र। उज्जैन विकास प्राधिकरण ने अपने 11 बड़े प्रोजेक्ट्स को पूरा करने के लिए फाइनेंशियल इंस्टीट्यूट्स से 643.39 करोड़ रुपये का टर्म लोन मांगा है। शनिवार को इस संसंध में टैंडर जारी करते हुए यूडीए ने लोन चुकाने का पूरा लान भी साझा किया है। दरअसल यूडीए अपने मूल कार्यों के साथ डिजिटल वर्क के तहत 1124.52 करोड़ रुपये के 11 बड़े प्रोजेक्ट्स पर काम कर रहा है। इसमें कालभैरव मंदिर डेवलपमेंट 164.50 करोड़, सांदीपनि आश्रम डेवलपमेंट 160.62 करोड़, मंगलनाथ मंदिर डेवलपमेंट 123.90 करोड़, नवग्रह मंदिर डेवलपमेंट 120.84 करोड़ और पीएम एकटा मॉल 220 करोड़ जैसे प्रमुख प्रोजेक्ट शामिल हैं। इन प्रोजेक्ट्स के लिए अर्बन वेलेंज फंड से 281.13 करोड़ और यूनिस्सिल बांड से 200 करोड़ रुपये मिलने की संभावना है, जबकि शेष 643.39 करोड़ रुपये के लिए टर्म लोन मांगा गया है। यूडीए ने स्पष्ट किया है कि लोन चुकाने की अवधि 10 वर्ष होगी, जिसमें ध्याज का भुगतान हर महीने और प्रिंसिपल अमाउंट का भुगतान हर तीन महीने में किया जाएगा। कर्ज चुकाने के लिए यूडीए प्रोजेक्ट्स में कमर्शियल एक्टिविटी शॉप और पार्किंग शुरू करेगा। साथ ही मंदिरों में शीघ्र दर्शन व्यवस्था और मंदिर प्रशासन व धर्मस्व विभाग के साथ एमओयू कर मंदिर की आय का 80 फीसदी हिस्सा कर्ज चुकाने में इस्तेमाल किया जाएगा, जबकि 20 फीसदी राशि रखरखाव पर खर्च होगी।

निःशुल्क मेडिकल कैप में समाजजनों ने कराई स्वास्थ्य जांच

उज्जैन, निप्र। दाऊदी बोहरा समाज के 53वें धर्मगुरु डॉ. सैयदना आलीकदर मुफ्दल सैफुद्दीन साहब (त.उ.श.) की मंशा के अनुरूप कमरी मार्ग स्थित नजमी मेटरनिटी एंड नर्सिंग होम में निःशुल्क स्वास्थ्य जांच एवं परामर्श शिविर का आयोजन किया गया। शिविर में हड्डी एवं जोड़ रोग तथा स्त्री एवं प्रसूति रोग से संबंधित विशेषज्ञ चिकित्सकों ने समाजजनों का परीक्षण कर आवश्यक परामर्श दिया। शिविर का शुभारंभ शहर के प्रमुख आमिल साहब शेख मोईज भाई जमाली एवं नजमी मेटरनिटी के सचिव शेख इस्माईल भाई बड़वालाला ने किया। शाम 5 से रात 8 बजे तक चले शिविर में समाज की बड़ी संख्या में महिलाओं और पुरुषों ने पहुंचकर स्वास्थ्य परीक्षण का लाभ उठाया। नजमी मेटरनिटी के पीआरओ युनुस भाई सेठ वाला ने बताया कि सैयदना साहब की मंशा के अनुसार समाज की महिलाओं एवं परिवारों का समय-समय पर स्वास्थ्य परीक्षण कराया जाता है, ताकि गंभीर बीमारियों की समय रहते पहचान हो सके और उचित उपचार मिल सके। इसी उद्देश्य से इस निःशुल्क मेडिकल कैप का आयोजन किया गया।

चेस टूर्नामेंट में चार्वी ने जीता रजत पदक

उज्जैन, निप्र। गुजरात के वडोदरा में आयोजित इंटरनेशनल क्लासिकल फीडे रेटेड चेस टूर्नामेंट में उज्जैन की होनहार खिलाड़ी चार्वी मेहता ने शानदार प्रदर्शन करते हुए महिला वर्ग में द्वितीय स्थान हासिल कर रजत पदक जीता है। ज्योति फाउंडेशन के सहयोग से आयोजित इस प्रतिष्ठित प्रतियोगिता में देशभर से 470 शतरंज खिलाड़ियों ने हिस्सा लिया था। यह स्पर्धा फीडे के नियमों के अनुसार स्विस् पद्धति से कुल 9 राउंड में खेली गई, जिसमें चार्वी ने बेहतरीन खेल दिखाते हुए 5.5 अंक हासिल किए। अपनी प्रारंभिक शतरंज की शिक्षा राष्ट्रीय खिलाड़ी जयेश खत्री से प्राप्त की है और वर्तमान में वे देश के विशिष्ट प्रशिक्षकों से ऑनलाइन माध्यम से ट्रेनिंग ले रही हैं। उनकी इस अंतरराष्ट्रीय सफलता पर खेल प्रेमियों ने हर्ष व्यक्त किया है।

भूटान फुटबॉल चैंपियनशिप में चमके उज्जैन के एकाक्ष तिवारी

विनय उजाला

उज्जैन, निप्र। भूटान में 12 से 14 जुलाई तक आयोजित हुई अंतरराष्ट्रीय एशियन नाइन-ए-साइड साउथ एशिया फुटबॉल चैंपियनशिप में उज्जैन के कार्मेल कॉन्वेंट सीनियर सेकेंडरी स्कूल के छात्र एकाक्ष तिवारी ने देश का मान बढ़ाया है। एकाक्ष ने प्रतियोगिता में भारतीय टीम का प्रतिनिधित्व करते हुए रजत पदक जीता है। कुल 10 देशों की भागीदारी वाली इस चैंपियनशिप में मेजबान भूटान ने प्रथम, भारत ने द्वितीय और चीन ने तृतीय स्थान प्राप्त किया। पूरी प्रतियोगिता में एकाक्ष तिवारी का प्रदर्शन बेहद सराहनीय रहा। एकाक्ष की इस बड़ी सफलता के



पोछे स्कूल के खेल शिक्षकों का मार्गदर्शन और नियमित प्रशिक्षण रहा है। वहीं स्कूल की प्राचार्या डॉ.

सिस्टर कृपा मारिया के सतत प्रोत्साहन ने भी उन्हें इस मुकाम तक पहुंचाने में मदद की। एकाक्ष की

इस उपलब्धि पर विद्यालय परिवार ने उन्हें बधाई देते हुए उनके उज्ज्वल भविष्य की कामना की है।

सफाईमित्रों को बांटे छाता, टोपी और गमछे

एक पेड़ मां के नाम अभियान के तहत हुआ पौधारोपण

विनय उजाला

उज्जैन, निप्र। स्वच्छता पखवाड़े के अंतर्गत वार्ड क्रमांक 42 में कार्यरत सफाई मित्रों की सुरक्षा और सम्मान के लिए एक विशेष कार्यक्रम का आयोजन किया गया। नगर निगम अध्यक्ष कलावती यादव के मुख्य आतिथ्य में सफाई मित्रों को छाता, टोपी एवं गमछे वितरित किए गए। यह सामग्री क्षेत्रीय पार्षद अंजलि पटेल



के सहयोग से उपलब्ध कराई गई। इस अवसर पर उपस्थित अतिथियों ने एक पेड़ मां के नाम अभियान के तहत पौधारोपण भी किया। कार्यक्रम को संबोधित करते हुए निगम अध्यक्ष कलावती यादव ने कहा कि नगर निगम के सफाई मित्र सबूह से लेकर रात तक शहर को स्वच्छ रखने में जुटे रहते हैं। उनकी सुरक्षा और सावधानी का ध्यान रखना हम सभी की नैतिक जिम्मेदारी है।

समय-समय पर मिलने वाले इस सम्मान से सफाई मित्रों का मनोबल बढ़ता है और वे अधिक ऊर्जा के साथ अपनी जिम्मेदारी निभाते हैं। इस दौरान नगर भाजपा अध्यक्ष संजय अग्रवाल, महामंत्री आनंद सिंह खोंची, मंडल अध्यक्ष मुकेश पोरवाल सहित कल्याण शिवहरे, अजय सोनी, प्रियंका सेंगर और सोनू मालवीय सहित कई गणमान्य नागरिक उपस्थित थे।



फर्स्ट कॉलम

जहां कभी पढ़ाया जाता था बंदूक का पाठ, वहां पहली बार गूजी स्कूल की घंटी

नारायणपुर, एजेंसी। उफ़नते नाले, बारिश से भीगी पगडंडियां, पहाड़ों से लिपटे बादल और घने जंगल... छत्तीसगढ़ के नारायणपुर जिले में अबूझमाड़ की यह दुर्गम राह दशकों तक प्रशासन की पहुंच से लगभग दूर रही, लेकिन शुक्रवार को इन्हीं रास्तों पर एक बाइक उम्मीद की नई किरण लेकर बढ़ी। सुरक्षाबलों के जवान के पीछे बैठी नारायणपुर कलेक्टर नम्रता जैन नदी-नालों, पहाड़ों के पार करीब 100 किलोमीटर का कठिन सफर तय कर कोहकापार पहुंची। यह सिर्फ एक प्रशासनिक दौरा नहीं था, बल्कि उस गांव तक शिक्षा की पहली दस्तक थी, जहां आज तक किसी बच्चे ने स्कूल की घंटी नहीं सुनी थी। पहली बार गांव में पाठशाला खुली, घंटी बजी और नन्हें हाथों में किताबें थमाई गईं। अबूझमाड़ के इस सुदूर गांव ने शुक्रवार को अपने इतिहास का सबसे सुहृदरा सवेरा देखा।

बंद मकान में एक ही परिवार के 5 लोगों के मिले शव, सुसाइड या मर्डर?

रायपुर, एजेंसी। छत्तीसगढ़ की राजधानी रायपुर के टिकरापारा थाना क्षेत्र के संजय नगर (मदनी चौक) में बंद मकान से पांच शव बरामद किए गए हैं। मृतकों में पति-पत्नी, दो बेटियां और एक बेटा शामिल हैं। घटना की जानकारी मिलते ही टिकरापारा पुलिस और फोरेंसिक एक्सपर्ट्स की टीम मौके पर पहुंच गई है। पुलिस ने मकान को सील कर साक्ष्य जुटाना शुरू कर दिया है। यह परिवार पिछले आठ महीनों से यहां एक मकान में किराए पर रह रहा था। पड़ोसियों ने बताया कि गुरुवार शाम से घर का दरवाजा अंदर से बंद था। काफी समय तक कोई हलचल न होने पर जब संदेह हुआ, तो आस-पास के लोगों ने देखा कि भीतर शव पड़े हुए हैं। इसके तुरंत बाद पुलिस को मामले की सूचना दी गई।

21वीं ऑल इंडिया बार एजामिनेशन का रिजल्ट जारी, 65.92% अभ्यर्थी पास

नई दिल्ली, एजेंसी। बार काउंसिल ऑफ इंडिया (बीसीआई) ने 21वीं ऑल इंडिया बार एजामिनेशन (एआईबीई) परीक्षा का रिजल्ट जारी कर दिया है। परीक्षा में शामिल हुए उम्मीदवार अब आधिकारिक वेबसाइट पर जाकर अपना परिणाम देख और डाउनलोड कर सकते हैं। इस बार परीक्षा के परिणाम जारी करने से पहले बार काउंसिल की मॉनिटरिंग कमेटी ने प्रश्नपत्र और परिणामों की समीक्षा की। इसके बाद सभी सदस्यों ने योग्यता अंक (कट-ऑफ) में 3 अंकों की कमी करने का फैसला लिया। पहले सामान्य वर्ग के लिए न्यूनतम 45 और एएससी, एस्टी तथा पीडब्ल्यूडी वर्ग के लिए 40 अंक निर्धारित थे।

सबरीमाला मंदिर के नए कार्यकारी अधिकारी की नियुक्ति को मिली हाईकोर्ट की मंजूरी कोच्चि, एजेंसी। केरलम हाईकोर्ट ने सबरीमाला मंदिर में वर्ष 2026-27 के कार्यकाल के लिए पीएस. संतकुमार की कार्यकारी अधिकारी के रूप में नियुक्ति को मंजूरी दे दी है। वर्तमान में संतकुमार राज्य के सांस्कृतिक मामलों के निदेशक के पद पर कार्यरत हैं। वह आजी बिजु का स्थान लेंगे, जिनकी सबरीमाला में विभिन्न पदों पर लगातार नियुक्ति को लेकर हाईकोर्ट पहले सवाल उठा चुका था। हाईकोर्ट ने त्रावणकोर देवस्वम बोर्ड (टीडीबी) को निर्देश दिया था कि प्रमुख मंदिरों में प्रशासनिक और कार्यकारी अधिकारियों की नियुक्ति केवल ईमानदार और दक्ष अधिकारियों की ही की जाए।



दैनिक विनया उजाला

महाराष्ट्र के लिए बीजेपी का प्लान तैयार ...05



न डरते हैं, न डराते हैं, सब सामने लाते हैं..!

‘मिशन आगमन’: पहले प्राइवेट रॉकेट ‘विक्रम-1’ की सफल उड़ान, देश की पहली प्राइवेट स्पेस कंपनी स्काईरूट का मिशन कामयाब, भारत से पहले केवल 2 देश अमेरिका और चीन ही कर पाए ऐसा



नई दिल्ली, एजेंसी

भारतीय अंतरिक्ष क्षेत्र के लिए 18 जुलाई 2026 का दिन इतिहास के पन्नों में दर्ज हो गया। देश की पहली प्राइवेट स्पेस कंपनी स्काईरूट एयरोस्पेस ने अपने रॉकेट विक्रम-1 पर सफल परीक्षण पूरा कर लिया। पूरी तरह से स्वदेश में विकसित ऑर्बिटल-क्लास रॉकेट ‘विक्रम-1’

ने शनिवार दोपहर 12.08 बजे सतीश धवन अंतरिक्ष केंद्र के प्रथम लॉन्च पैड से सफल उड़ान भरी। इस ऐतिहासिक मिशन को ‘मिशन आगमन’ नाम दिया गया है, जो अंतरिक्ष में भारतीय निजी क्षेत्र के एक नए युग के प्रवेश का प्रतीक है। इस ऐतिहासिक लॉन्च के बाद प्रधानमंत्री नरेंद्र मोदी ने स्काईरूट एयरोस्पेस के संस्थापकों से फोन पर बात की। उन्होंने देश के पहले निजी कक्षीय

गगनमें लहराया भारत का परचम..!



रॉकेट ‘विक्रम-1’ के सफल प्रक्षेपण पर बधाई दी। प्रधानमंत्री मोदी ने कहा कि भारत के पहले निजी रॉकेट ‘विक्रम-1’ की सफलता से देश के ‘आत्मनिर्भरता’ अभियान को बल मिलेगा। बता दें कि भारत से पहले केवल दो देश- अमेरिका और चीन ही ऐसा कर पाए हैं। यानी इन्हीं दो देशों में प्राइवेट स्पेस कंपनियों ने रॉकेट लॉन्च किए हैं। अब भारत भी इस लिस्ट में शुमार हो गया है।

विक्रम-1 रॉकेट की यह है खासियत

विक्रम-1 रॉकेट का नाम भारत के अंतरिक्ष कार्यक्रम के जनक, डॉ. विक्रम साराभाई के सम्मान में रखा गया है। विक्रम-1 एक 24 मीटर लंबा ऑर्बिटल क्लास रॉकेट है, जिसे छोटें उपग्रहों के प्रक्षेपण के लिए तैयार किया गया है। यह पूरी तरह हल्के कार्बन-कॉम्पोजिट स्ट्रक्चर से बना है, जिससे रॉकेट अधिक दक्ष बनता है। रॉकेट में तीन सॉलिड प्रोपल्शन स्टेज हैं, जबकि सबसे ऊपर एक ऑर्बिटल एडजस्टमेंट मॉड्यूल लगाया गया है। यही मॉड्यूल एक ही मिशन में कई उपग्रहों को अलग-अलग कक्षाओं में स्थापित करने में मदद करेगा। विक्रम-1 को 450 किलोमीटर की लो-अर्थ ऑर्बिट में 350 किलोग्राम तक का पेलोड ले जाने के लिए डिजाइन किया गया है।

कई दिलचस्प चीजें साथ लेकर गई टेस्ट फ्लाइट

पेलोड में बेंगलुरु स्थित कॉस्मोस डायमंड्स द्वारा तैयार किया गया एक लैब-ग्रोन डायमंड आर्ट पीस शामिल है, जिसे ‘कॉस्मिक ब्लूम’ नाम दिया गया है, साथ ही एक माइक्रो-आर्ट पीस भी अंतरिक्ष की सैर करेगा। माइक्रो-आर्ट पीस में अय्य कुमार म्हेवाड़ा की बनाई गई माइक्रोआर्ट विक्रम-1 मिशन के साथ अंतरिक्ष में भेजी जा रही है। इसमें 18 कैरेट सोने से बना एक छोटा रॉकेट है, जिसके अंदर भारत के तीन महान वैज्ञानिकों सर सीबी रमन, डॉ. विक्रम साराभाई और डॉ. एपीजे अब्दुल कलाम की बेहद सूक्ष्म मूर्तियां बनाई गई हैं। इन मूर्तियों का आकार इतना छोटा है कि वे चावल के एक दाने से भी छोटी हैं। रॉकेट अपने साथ प्रधानमंत्री नरेंद्र मोदी द्वारा लिखा गया एक हस्तलिखित पोस्टकार्ड भी अंतरिक्ष में ले गया है।

अंतरिक्ष क्षेत्र में स्टार्टअप की शुरुआत

केंद्र सरकार ने 2023 में भारतीय अंतरिक्ष नीति जारी की। 2015 से 2024 के बीच इसरो ने 393 विदेशी और तीन स्वदेशी कमर्शियल सैटेलाइट लॉन्च किए। इससे 439 मिलियन अमेरिकी डॉलर का रेवेन्यू हासिल हुआ। केंद्र सरकार ने 2024 से भारतीय अंतरिक्ष क्षेत्र में 100 प्रतिशत फॉरेन डायरेक्ट इन्वेस्टमेंट (एफडीआई) की अनुमति दी है। केंद्र सरकार का कहना है कि पिछले एक दशक में अंतरिक्ष क्षेत्र में 300 से अधिक स्टार्टअप शुरू हुए हैं। इंडियन नेशनल स्पेस प्रमोशन एंड ऑथराइजेशन सेंटर के आंकड़ों के अनुसार, 30 सितंबर, 2025 तक केंद्र में 376 स्टार्टअप ने आवेदन किया था। केंद्र के मुताबिक जहां 2022 में केवल एक स्टार्टअप था, वहीं 2024 तक यह संख्या 200 कंपनियों तक पहुंच गई है।

मरीज की मौत के बाद लिया स्वतः संज्ञान; केंद्र से मांगा जवाब कैंसर की महंगी दवाओं पर सुप्रीम सख्ती

नई दिल्ली, एजेंसी

कैंसर की जीवनरक्षक दवाओं की महंगी कीमत और इलाज के इंतजार में एक मरीज की मौत के मामले पर सुप्रीम कोर्ट ने स्वतः संज्ञान लिया है।

अदालत ने कहा कि यह मामला केवल एक मरीज का नहीं, बल्कि उन सभी लोगों के जीवन के अधिकार से जुड़ा है जो महंगी दवाओं का खर्च नहीं उठा सकते। सीजेआई सूर्यकांत, जस्टिस जॉयमाल्य बागची और जस्टिस वी. मोहन की बेंच ने कहा कि केरल हाईकोर्ट अपने समक्ष तंबित याचिका पर फैसला करेगा। जबकि सुप्रीम कोर्ट जीवनरक्षक दवाओं की कीमत और उनकी उपलब्धता से जुड़े व्यापक मुद्दे पर सुनवाई



करेगा। यह कार्रवाई ‘वकिंग ग्रुप ऑन एक्सेस टू मेडिसिंस एंड ट्रीटमेंट’ के संयोजकों ज्योत्सना सिंह और के. एम. गोपाकुमार की ओर से भेजे गए प्रतिनिधित्व के आधार पर की गई।

हाईकोर्ट में हुई देरी पर सुप्रीम कोर्ट ने जताई नाराजगी

कैंसर और ऐसी ही मुश्किल से ठीक होने वाली बीमारियों के इलाज

के लिए पेटेंट वाली दवाओं की बहुत ज्यादा कीमतों के मुद्दे पर केंद्र सरकार से जवाब मांगने से पहले, बेंच ने हाईकोर्ट में हुई देरी पर नाराजगी जताई। मेटास्टैटिक ब्रेस्ट कैंसर से पीड़ित एक महिला ने 2022 में ‘रिबोसिलिब’ दवा पाने के लिए हाई कोर्ट का दरवाजा खटखटाया था।

धारा 100 की मांग

धारा 100 केंद्र सरकार को सार्वजनिक हित और जनस्वास्थ्य की रक्षा के लिए पेटेंट प्राप्त आविष्कार के उपयोग की अनुमति देती है। हालांकि, केंद्र सरकार ने हाईकोर्ट में कहा था कि मौजूदा परिस्थितियां ऐसी नहीं हैं जिन्हें राष्ट्रीय आपातस्थिति माना जाए। इसलिए इस प्रावधान का इस्तेमाल नहीं किया जा सकता।

याचिकाकर्ता की मौत

सुप्रीम कोर्ट ने इस मामले में केरल हाईकोर्ट में हुई देरी पर भी नाराजगी जताई। अदालत ने कहा कि जून से सितंबर 2022 के बीच कई बार सुनवाई सूचीबद्ध होने के बावजूद समय पर फैसला नहीं हो सका और इस बीच याचिकाकर्ता की मौत हो गई।

केंद्र सरकार से सुप्रीम कोर्ट ने मांगा जवाब

अब सुप्रीम कोर्ट ने केंद्र सरकार से महंगी पेटेंट दवाओं की कीमतों और आम मरीजों की पहुंच सुनिश्चित करने के संबंध में जवाब मांगा है। यह मामला भविष्य में कैंसर और अन्य गंभीर बीमारियों की जीवनरक्षक दवाओं को किफायती बनाने की दिशा में महत्वपूर्ण मिसाल बन सकता है।

जंतर-मंतर पर हंगामा : अभिजीत दीपके पर महिला ने फेंकी स्याही

नई दिल्ली, एजेंसी

कॉकरोच जनता पार्टी के संस्थापक अभिजीत दीपके पर स्याही फेंकी गई हैं। एक महिला ने उन पर स्याही फेंकी और थरपड़ मारने की भी कोशिश की।

दिल्ली के जंतर मंतर पर इस घटनाक्रम के बाद हंगामा मच गया। घटना का वीडियो सामने आया है, जिसमें नजर आ रहा कि कैसे महिला अचानक ही दीपके के पास पहुंची और इंक फेंका। ये पूरा घटनाक्रम उस समय हुआ जब दीपके प्रदर्शन स्थल पर मौजूद लोगों से बातचीत कर रहे थे। दिल्ली के जंतर मंतर पर शनिवार सुबह से ही काफी गहमागहमी देखने को मिली।

सबसे पहले दिल्ली पुलिस ने मौके पर पहुंच कर 21 दिन से भूख हड़ताल कर रहे सोनम वांग्चुक



को उठाया और उन्हें सफरदरज अस्पताल लेकर गईं। जैसे ही ये घटनाक्रम हुआ तो अभिजीत दीपके ने खुद भूख हड़ताल पर बैठने का ऐलान किया। इसी बीच दिन में अचानक ही उन पर एक महिला ने स्याही फेंक दी। इस घटनाक्रम से पहले कॉकरोच जनता पार्टी के संस्थापक अभिजीत दीपके ने भूख हड़ताल का ऐलान किया। सामाजिक कार्यकर्ता सोनम वांग्चुक को दिल्ली पुलिस की ओर से जंतर-मंतर स्थित प्रदर्शन स्थल से अस्पताल ले जाया गया।

वायु प्रदूषण बना सबसे बड़ा विलेन

हर 100 में 7 भारतीयों में भूलने की बीमारी का खतरा

नई दिल्ली, एजेंसी

भारत तेजी से बुजुर्ग होती आबादी वाले देशों में शामिल हो रहा है। ऐसे में याददाश्त कमजोर होने और डिमेंशिया (भूलने की बीमारी) का खतरा भी बढ़ रहा है।

विश्व स्वास्थ्य संगठन (डब्ल्यूएचओ) ने पहली बार अपनी नई गाइडलाइन में वायु प्रदूषण (खासतौर पर पीएम 2.5) को डिमेंशिया के प्रमुख जोखिम कारकों में शामिल किया है। डब्ल्यूएचओ का कहना है कि प्रदूषण के संपर्क को कम करने से याददाश्त कमजोर होने के खतरे को कम किया जा सकता है। भारत के लिए यह चेतावनी इसलिए भी अहम है क्योंकि देश के कई शहर दुनिया के सबसे प्रदूषित शहरों में शामिल हैं। साथ ही, भारतीयों में हाई ब्लड प्रेशर, डायबिटीज, मोटापा और



स्ट्रोक जैसी बीमारियां भी तेजी से बढ़ रही हैं, जिन्हें डब्ल्यूएचओ ने डिमेंशिया के प्रमुख कारणों में गिना है। हर साल करीब 1 करोड़ नए मामले सामने आते हैं : रिपोर्ट के अनुसार, दुनिया में 2021 तक 5.7 करोड़ लोग डिमेंशिया के साथ रह रहे थे। हर साल करीब 1

करोड़ नए मामले सामने आते हैं। अनुमान है कि यह संख्या 2030 तक 7.8 करोड़ और 2050 तक 13.9 करोड़ पहुंच जाएगी। इनमें 60% से अधिक कम और मध्यम आय वाले देशों में रहते हैं।

खतरा और बढ़ने की आशंका : भारत में करीब 10.4 करोड़ लोग 60 वर्ष या उससे अधिक आयु के हैं। विभिन्न भारतीय अध्ययनों के अनुसार, इस आयु वर्ग के करीब 6 से 7 प्रतिशत लोग किसी न किसी प्रकार के डिमेंशिया से प्रभावित हैं। यानी हर 100 भारतीयों में लगभग 6-7 लोगों को यह बीमारी है या उसका खतरा है। आबादी के हिसाब से यह संख्या 60 से 70 लाख के बीच बैठती है और आने वाले वर्षों में इसकी और बढ़ने की आशंका है। डब्ल्यूएचओ भी मानता है कि कम और मध्यम आय वाले देशों में डिमेंशिया का बोझ तेजी से बढ़ रहा है।

इन वजहों से भी बढ़ी भूलने की बीमारी

डब्ल्यूएचओ के मुताबिक डिमेंशिया केवल बढ़ती उम्र की बीमारी नहीं है। जीवनशैली और पर्यावरण से जुड़े कई कारण इसे बढ़ाते हैं। इनमें वायु प्रदूषण (पीएम2.5), हाई ब्लड प्रेशर, डायबिटीज, मोटापा, धूम्रपान, शराब का अधिक सेवन, डिप्रेशन समेत कई कारण शामिल हैं। डब्ल्यूएचओ ने गाइडलाइन में 2024 लैटेंट कमीशन का हवाला देते हुए कहा है कि डिमेंशिया के करीब 45 फीसदी मामलों का संबंध ऐसे जोखिम कारकों से है जिन्हें बदला या नियंत्रित किया जा सकता है। यानी अगर लोग समय रहते जीवनशैली सुधारे और सरकारें प्रदूषण सहित सार्वजनिक स्वास्थ्य उपायों को मजबूत करें, तो बड़ी संख्या में मामलों को टाला या देर से विकसित किया जा सकता है।

पहली बार प्रदूषण पर स्पष्ट सिफारिश

डब्ल्यूएचओ ने अपनी दूसरी संस्करण की गाइडलाइन में पहली बार साफ कहा है कि बाहरी वायु प्रदूषण, विशेषकर पीएम 2.5, और घर के अंदर होने वाले प्रदूषण के संपर्क को कम करने से डिमेंशिया का खतरा घट सकता है। हालांकि उपलब्ध वैज्ञानिक प्रमाणों को अभी सीमित माना गया है, लेकिन डब्ल्यूएचओ ने इसे सार्वजनिक स्वास्थ्य के लिहाज से महत्वपूर्ण कदम बताया है।



रविवार, 19 जुलाई 2026

आपाद शुक्ल पक्ष-05

नहीं देखता, सदैव चिरयुवा रहता है : प्रो. सिन्हा

दिवस को कार्य न करने के आधारारूप पर अवैतनिक मानते हुए एक दिन का वेतन काटने का प्रस्ताव किया गया है। परियोजना अधिकारी की निर्देश दिए गए हैं कि नोटिस प्राप्त होने के तीन दिवस के भीतर अपना स्पष्टीकरण प्रस्तुत करें। समय सीमा में संतोषजनक जवाब नहीं मिलने या उत्तर प्रस्तुत नहीं करने की स्थिति में मध्यप्रदेश सिविल सेवा (वर्गीकरण, नियंत्रण एवं अपील) नियम, 1966 के तहत अनुशासनात्मक कार्रवाई के लिए प्रकरण वरिष्ठ अधिकारियों को भेजा जाएगा। नोटिस की प्रतिलिपि आयुक्त महिला एवं बाल विकास, कलेक्टर बड़वानी, संयुक्त संचालक इंदौर संभाग तथा अनुविभागीय अधिकारी (राजस्व) राजपुर को भी प्रेषित की गई है।

संक्षिप्त समाचार

प्रधानमंत्री मोदी के नेतृत्व में नए कीर्तिमान गढ़ रहा भारत : डॉ. यादव

भोपाल। मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के कुशल नेतृत्व में भारत अंतरिक्ष विज्ञान एवं प्रौद्योगिकी के क्षेत्र



■ **लांचिंग व्हीकल विक्रम-1 की सफलता पर मुख्यमंत्री ने दी बधाई**

■ **अंतरिक्ष विज्ञान क्षेत्र में आत्मनिर्भर भारत की ऐतिहासिक सफलता**

और भी बढ़ाएगी। इस पहले प्रायवेट लांचिंग व्हीकल विक्रम-1 से ऑन डिमांड स्पेस लांचिंग सेवाओं को प्रोत्साहन मिलेगा।

भगवान जगन्नाथ की भव्य रथयात्रा निकली, रूस-अमेरिका से आए भक्त भी हुए शामिल



भोपाल,निप्र। राजधानी भोपाल में शनिवार शाम रिमझिम बारिश के बीच भगवान जगन्नाथ, भाई बलराम और बहन सुभद्रा की भव्य रथयात्रा श्रद्धा और उल्लास के साथ निकाली गई। इस आध्यात्मिक समाराम में देश-प्रदेश ही नहीं, बल्कि रूस और अमेरिका जैसे देशों से आए विदेशी श्रद्धालु भी सनातन संस्कृति के रंग में रंगे नजर आए।

राजधानी के हमीदिया रोड से शनिवार शाम जैसे ही भगवान जगन्नाथ का रथ आगे बढ़ा, पूरा माहौल हरे कृष्ण, हरे कृष्ण के महामंत्र और पारंपरिक भक्ति गीतों से गुंजायमान हो गया। इस बार की रथयात्रा का मुख्य आकर्षण ओडिशा के पुरी स्थित प्रसिद्ध नंदीघोष रथ की तर्ज पर तैयार किया गया विशेष रथ रहा, जिसकी ऊंचाई लगभग 27 फीट, चौड़ाई 13 फीट और लंबाई 17.5 फीट थी। इस भव्य और सुसज्जित रथ को खींचने के लिए बारिश के बावजूद हजारों श्रद्धालुओं का हुजूम उमड़ पड़ा। पारंपरिक परिधानों में सजे महिला, पुरुष और बच्चे झ्र्रांझ-मंजीरों की थाप पर जगह-जगह नृत्य करते हुए भगवान के दर्शन कर रहे थे। इस पावन अवसर पर इस्कोन रूस के वरिष्ठ प्रचारक द्विजमणि प्रभु भी विशेष रूप से शामिल हुए, जिन्होंने उपस्थित जनसमूह को अपना आध्यात्मिक संदेश दिया। रूस और अमेरिका से आए कृष्ण भक्त भी पूरी तरह भारतीय वेशभूषा में संकीर्तन का आनंद लेते और आम भक्तों के साथ थिरकते दिखाई दिए।

जनप्रतिनिधियों ने उत्तारी आरती : धार्मिक उल्लास से सराबोर यह रथयात्रा भोपाल टॉकीज से प्रारंभ होकर हमीदिया रोड, भारत टॉकीज, रोशनपुरा चौराहा, रंगमहल और न्यू मार्केट जैसे शहर के प्रमुख मार्गों से होते हुए माता मंदिर स्थित प्लेटिनम प्लाजा पहुंचेगी। यात्रा के शुभारंभ के पावन मौके पर भोपाल की महापौर मालती राय ने भगवान जगन्नाथ की मंगल आरती कर देश और प्रदेश की सुख-समृद्धि की कामना की। इसके बाद मार्ग में आयोजित राजभोग आरती में मध्य प्रदेश सरकार की राज्यमंत्री कृष्णा गौर शामिल हुईं, जबकि यात्रा के समापन अवसर पर कैबिनेट मंत्री विश्वास सारंग भगवान की महाआरती कर श्रद्धालुओं को संबोधित करेंगे। प्लेटिनम प्लाजा में यात्रा के समापन पर भव्य धार्मिक कार्यक्रमों का आयोजन किया जा रहा है।

ताला तोड़कर घर से 50 हजार नकद ले उड़े बदमाश

राजगढ़, (हि.स.)।मध्य प्रदेश के राजगढ़ जिले के खुजनेर थाना क्षेत्र के ग्राम बांसखेड़ी में चोरों ने शुक्रवार की रात एक घर को निशाना बनाते हुए 50 हजार रुपये की नकदी पर हाथ साफ कर दिया। सुबह घटना का पता चलते ही परिवार के होश उड़ गए। पुलिस ने शनिवार को मौका- मुआयना कर अज्ञात के खिलाफ चोरी का प्रकरण दर्ज कर तलाश शुरू की। पुलिस के अनुसार ग्राम बांसखेड़ी निवासी गजराज (36) पुत्र मानसिंह बंजारा शिकायत दर्ज कराई कि शुक्रवार-शनिवार की दरमियानी रात अज्ञात बदमाश मुख्य दरवाजे का ताला तोड़कर घर में घुस गए। इसके बाद अलमारी में रखे 50 हजार रुपये नकद चोरी कर फरार हो गए। फरियादी ने बताया कि यह राशि उसने लंबे समय से मेहनत-मजदूरी कर एकत्रित की थी। घटना की सूचना मिलते ही खुजनेर थाना पुलिस मौके पर पहुंची और घटनास्थल का निरीक्षण किया। पुलिस ने अज्ञात आरोपियों के खिलाफ भारतीय न्याय संहिता (बीएनएस) की धारा 331(4) एवं 305(ए) के तहत मामला दर्ज कर जांच शुरू कर दी है। पुलिस आसपास के लोगों से पूछताछ कर रही है और संदिग्ध गतिविधियों की जानकारी जुटाई जा रही है। साथ ही इलाके में सक्रिय चोरी करने वाले बदमाशों के संबंध में भी जांच की जा रही है।

भोपाल आसपास

■ ईंदौर

■ भोपाल

■ उज्जैन

■ आलीराजपुर

विभिन्न कार्यक्रमों में शामिल हुए राजेंद्र शुक्ल

उप मुख्यमंत्री ने प्राप्त किया जैन संत मुनियों से आशीर्वाद

विनय उजाला

रीवा,निप्र। उप मुख्यमंत्री राजेन्द्र शुक्ल विभिन्न कार्यक्रमों में शामिल हुए । उप मुख्यमंत्री ने आचार्य विजयसागर जी महाराज के परम शिष्य आचार्य समयसागर महाराज जी तथा अतुल सागर जी महाराज के भव्य मंगल प्रवेश में शामिल हुए।

उप मुख्यमंत्री ने जैन संत मुनियों से आशीर्वाद प्राप्त किया। इस अवसर पर उप मुख्यमंत्री ने कहा कि भारतीय संस्कृति में संतो का सान्निध्य समाज को सदाचार सयम और कल्याण का मार्ग दिखाता है। ऐसे पावन अवसर आध्यात्मिक चेतना और सामाजिक संरचना को मजबूत करते हैं।



उप मुख्यमंत्री ने विजय मिश्रा के निवास स्थल पर अखण्ड रामचरित्र मानस में भागीदारी निभाई। इसके बाद उप मुख्यमंत्री ने विनायक प्रसाद तिवारी के सगरा स्थित निवास पहुंचकर उनकी दिवंगत माता जी को श्रद्धाजलि अर्पित की

तथा परिवारजनों को सांत्वना दी। उप मुख्यमंत्री ने इसके बाद कुबेर तालाब में आयोजित कार्यक्रम में कर्मचारी संघ के अध्यक्ष स्व. राघवचरण मिश्र को श्रेद्धासुमन अर्पित किये। उप मुख्यमंत्री ने संजय गांधी अस्पताल पहुंचकर

कमलेश सचदेवा की बहन की स्वास्थ्य की जानकारी ली। उप मुख्यमंत्री ने मिनर्वा अस्पताल जाकर वहां उपचार करा रहे अमित कोहली के पिता जी के स्वास्थ्य की जानकारी ली तथा उनके शीघ्र स्वस्थ होने की कामना की।

सूबेदार (अ) (स्टेनो) एवं सहायक उप निरीक्षक (अ) भर्ती प्रक्रिया पूर्ण

438 अभ्यर्थियों का अंतिम चयन, माननीय न्यायालय के आदेशानुसार 13% पदों का परिणाम फिलहाल होल्ड

विनय उजाला

भोपाल,निप्र। पुलिस विभाग में लगभग 08 वर्षों से स्टेनोग्राफर एवं कार्यालयीन स्टाफ की भर्ती नहीं होने के कारण बड़ी संख्या में पद रिक्त थे। इन रिक्तियों की पूर्ति हेतु वर्ष 2025 में पुलिस मुख्यालय द्वारा शासन को भर्ती का प्रस्ताव भेजा गया। प्रस्ताव पर त्वरित निर्णय लेते हुए मुख्यमंत्री डॉ. मोहन यादव ने 100 सूबेदार (अ) (स्टेनो) एवं 400 सहायक उप निरीक्षक (अ) के कुल 500 पदों पर भर्ती की स्वीकृति प्रदान की, जिसके परिणामस्वरूप यह भर्ती प्रक्रिया सफलतापूर्वक संपन्न हुई। इसी भर्ती प्रक्रिया के अंतर्गत मध्यप्रदेश कर्मचारी चयन मंडल (ESB) द्वारा आयोजित सूबेदार (अ) (स्टेनो) एवं सहायक उप निरीक्षक (अ) भर्ती परीक्षा-2025 का अंतिम परिणाम घोषित कर दिया गया है। इस परिणाम के अनुसार कुल 438 अभ्यर्थियों का अंतिम चयन किया गया है।

माननीय न्यायालय के आदेशानुसार कुल 13 प्रतिशत पदों का परिणाम फिलहाल होल्ड रखा

88 सूबेदार (अ) (स्टेनो) एवं 350 सहायक उप निरीक्षक (अ) का चयन

गया है। न्यायालयीन निर्देशों के अनुरूप इन पदों पर आगे की कार्यवाही की जाएगी।

अंतिम चयन सूची के अनुसार सूबेदार (अ) (स्टेनो) के 88 अभ्यर्थियों का चयन हुआ है, जिनमें 30 महिला एवं 58 पुरुष शामिल हैं। इसी प्रकार सहायक उप निरीक्षक (अ) के 350 अभ्यर्थियों का चयन किया गया है, जिनमें 122 महिला एवं 228 पुरुष अभ्यर्थी सम्मिलित हैं।

भर्ती प्रक्रिया के अंतर्गत कर्मचारी चयन मंडल द्वारा 19 सितम्बर 2025 को विज्ञापन जारी किया गया था। कुल 500 पदों 6100 सूबेदार (अ) (स्टेनो) एवं 400 सहायक उप निरीक्षक (अ)8 के लिए आवेदन आमंत्रित किए गए। आवेदन प्रक्रिया 03 अक्टूबर से 30 अक्टूबर 2025 तक संचालित हुई, जबकि ऑनलाइन

लिखित परीक्षा 17 एवं 18 दिसम्बर 2025 को आयोजित की गई। लिखित परीक्षा का परिणाम 17 फरवरी 2026 को घोषित किया गया। इसके पश्चात 02 से 04 जून 2026 तक हिंदी टंकण, शीघ्र लेखन एवं दस्तावेज परीक्षण किया गया।

लिखित एवं व्यावहारिक परीक्षा में प्राप्त अंकों के आधार पर मेरिट सूची तैयार कर श्रेणीवार अंतिम चयन सूची जारी की गई। चयनित अभ्यर्थियों को नियमानुसार इकाई आवंटन, दस्तावेज सत्यापन एवं चिकित्सीय परीक्षण की प्रक्रिया पूर्ण होने के उपरांत नियुक्ति प्रदान की जाएगी।

चयनित अभ्यर्थियों को मध्यप्रदेश पुलिस के प्रशिक्षण संस्थानों में आधारभूत प्रशिक्षण प्रदान किया जाएगा। यह भर्ती प्रक्रिया मध्यप्रदेश पुलिस की प्रशासनिक क्षमता को सुदृढ़ बनाने की दिशा में एक महत्वपूर्ण कदम है। इससे विभाग को प्रशिक्षित एवं दक्ष स्टेनोग्राफर एवं कार्यालयीन अधिकारी उपलब्ध होंगे, जिससे पुलिस प्रशासन की कार्यकुशलता एवं सेवा वितरण प्रणाली और अधिक प्रभावी होगी।

नोटों की बारिश और गड़ा धन दिलाने का झांसा देकर ठगी करने वाले गिरोह का पर्दाफाश, चार गिरफ्तार

मंदसौर, (हि.स.)।मध्य प्रदेश के मंदसौर जिले की अफजलपुर थाना पुलिस ने तंत्र-मंत्र के नाम पर लोगों को गड़ा धन दिलाने, नोटों की बारिश कराने और धन दोगुना करने का लालच देकर ठगी करने वाले एक गिरोह का भंडाफोड़ किया है। पुलिस ने इस मामले में चार आरोपितों को गिरफ्तार कर उनके कब्जे से नकदी, दो मोटरसाइकिल, तांत्रिक अनुष्ठानों में प्रयुक्त सामग्री और अन्य सामान बरामद किया है। मामले में कुछ अन्य आरोपियों की तलाश जारी है। शनिवार को थाना प्रभारी हरीश मालवीय ने बताया कि रतलाम जिले के चिकलाना निवासी गोपाल धाकड़ ने शिकायत दर्ज कराई थी। शिकायत के अनुसार वर्ष 2024 में उसकी पहचान पृथ्वीराज के माध्यम से कमलेश और अन्य लोगों से हुई। आरोपितों ने स्वयं को तांत्रिक बताकर पूजा-पाठ के जरिए गड़ा हुआ खजाना

निकलवाने और नोटों की बारिश कराने का दावा किया। इसी बहाने अलग-अलग चरणों में उससे लाखों रुपये ले लिए गए।

जांच में सामने आया कि आरोपितों ने कुएं और जंगल में कई बार कथित तांत्रिक अनुष्ठान किए। इस दौरान दुर्घटना और मौत का नाटक रचा गया, जमीन से अंबे माता की मूर्ति निकलने का दावा किया गया और 51 दिन तक विशेष पूजा करने पर गड़ा धन मिलने का विश्वास दिलाया गया। फरियादी को भूत-प्रेत का भय दिखाकर वहां से दूर भी किया गया।

शिकायत के अनुसार, आरोपितों ने एक मौके पर पूजा के बाद नोटों की पोतली देकर उसे घर ले जाने को कहा। घर पहुंचकर पोतली खोलने पर उसमें केवल 20-20 रुपये के नोटों की गड़ियां मिलीं, जिसके बाद उसे अपने साथ हुई ठगी का एहसास हुआ।

मंडल रेल प्रबंधक रतलाम एवं अन्य वरिष्ठ अधिकारियों ने रेलवे उच्चतर माध्यमिक विद्यालय में किया पौधारोपण

विनय उजाला

रतलाम,निप्र। पर्यावरण संरक्षण एवं हरित भविष्य के संकल्प को साकार करने के उद्देश्य से शनिवार को मंडल रेल प्रबंधक अश्वनी कुमार एवं मंडल के वरिष्ठ अधिकारियों की उपस्थिति में विद्यालय परिसर में वृक्षारोपण कार्यक्रम का आयोजन किया गया। कार्यक्रम का शुभारंभ पर्यावरण संरक्षण विषय पर आयोजित एक प्रेक्ष उद्घोषन से हुआ, जिसमें विद्यार्थियों को पेड़ों के महत्व, पर्यावरण संतुलन बनाए रखने में उनकी भूमिका तथा अधिक से अधिक वृक्ष लगाने एवं उनका संरक्षण करने के लिए प्रेरित किया गया।

इसके उपरांत विद्यालय परिसर, खेल मैदान तथा बाउंड्री के किनारे नीम, आम, अमरूद, अशोक एवं गुलमोहर सहित 50 से अद्धधिक पौधों का रोपण किया गया। इस अवसर पर विद्यार्थियों ने भी उत्साहपूर्वक वृक्षारोपण में भाग लिया। पौधों की नियमित देखभाल सुनिश्चित करने के लिए प्रत्येक कक्षा को पाँच-पाँच पौधों की जिम्मेदारी सौंपी गई। विद्यार्थियों ने संकल्प लिया कि वे इन



पौधों को नियमित रूप से पानी देंगे तथा उनकी सुरक्षा एवं संरक्षण का दायित्व निभाएंगे।

इस अवसर पर वक्ताओं ने कहा कि वृक्ष हमें शुद्ध ऑक्सीजन, फल, छाया एवं स्वच्छ वातावरण प्रदान करते हैं तथा प्रदूषण को कम करने में महत्वपूर्ण भूमिका निभाते हैं। पर्यावरण संरक्षण केवल एक अभियान नहीं, बल्कि प्रत्येक नागरिक की जिम्मेदारी है। ऐसे कार्यक्रम विद्यार्थियों में प्रकृति के प्रति संवेदनशीलता, पर्यावरण संरक्षण की भावना तथा सामाजिक



उत्तरदायित्व का विकास करते हैं। कार्यक्रम के अंत में विद्यालय के प्राचार्य जयदेव गोस्वामी ने मंडल रेल प्रबंधक, वरिष्ठ अधिकारियों, शिक्षकों एवं विद्यार्थियों का आभार व्यक्त करते हुए कहा कि सभी के सहयोग से लगाया गया प्रत्येक पौधा भविष्य में हरित एवं स्वच्छ वातावरण की दिशा में महत्वपूर्ण योगदान देगा। इस अवसर पर रेलवे के वरिष्ठ अधिकारी, विद्यालय के समस्त शिक्षकगण, कर्मचारी एवं बड़ी संख्या में विद्यार्थी उपस्थित रहे।

केंद्रीय विद्यालय के स्थापना दिवस पर सांस्कृतिक प्रस्तुतियों और सम्मान समारोह ने बांधा समां

विदिशा, (हि.स.)। मध्य प्रदेश के विदिशा स्थित पीएम श्री केंद्रीय विद्यालय का स्थापना दिवस शनिवार को हर्षोल्लास, उत्साह एवं गरिमामय वातावरण में मनाया गया। विद्यालय परिसर विद्यार्थियों की सांस्कृतिक प्रस्तुतियों, सम्मान समारोह, प्रेरणादायी उद्घोषनों और उपलब्धियों के उत्सव का साक्षी बना। कार्यक्रम में विद्यार्थियों, शिक्षकों, अभिभावकों एवं गणमान्य नागरिकों की उत्साहपूर्ण उपस्थिति रही। स्थापना दिवस समारोह ने विद्यालय की गौरवशाली परंपरा, उत्कृष्ट शैक्षिक वातावरण और संस्कारयुक्त शिक्षा की भावना को जीवंत रूप में प्रस्तुत किया।

कार्यक्रम के मुख्य अतिथि अटल बिहारी वाजपेयी मैट्रिकल कॉलेज के अधिष्ठाता (डीन) डॉ.

मनीष निगम ने विद्यार्थियों को संबोधित करते हुए अनुशासन, गुणवत्तापूर्ण शिक्षा और नैतिक मूल्यों के महत्व पर प्रकाश डाला। उन्होंने कहा कि वे स्वयं भी केंद्रीय विद्यालय के छात्र रहे हैं और उन्हें प्राप्त शिक्षा एवं संस्कारों ने उनके जीवन की सफलता की मजबूत नींव रखी। उन्होंने विद्यार्थियों से मेहनत, लगन और सकारात्मक सोच के साथ अपने लक्ष्य की ओर निरंतर आगे बढ़ने का आह्वान किया। समारोह का एक विशेष आकर्षण स्टाड प्लस के लोकप्रिय संगीत कार्यक्रम %दिल है हिंदुस्तानी% की रमर-अप सौम्या शर्मा की संगीतमय प्रस्तुति रही। उन्होंने अपनी मधुर आवाज़ में ‘सत्यम् शिवम् सुंदरम्’ गीत प्रस्तुत कर उपस्थित जनसमूह को मंत्रमुग्ध कर दिया।

फीफा वर्ल्डकप का महामुकाबला

मेसी तोड़ सकते हैं बड़े रिकॉर्ड्स

डिफेंडिंग चैंपियन अर्जेंटीना की स्पेन से होगी फाइनल मिड्रं

नई दिल्ली, एजेंसी

फीफा वर्ल्ड कप 2026 के फाइनल मुकाबले में डिफेंडिंग चैंपियन अर्जेंटीना की भिड़ंत स्पेन के साथ होगी। खिताबी मुकाबले में अर्जेंटीना के कप्तान लियोनेल मेसी के टारगेट पर पांच बड़े रिकॉर्ड्स होंगे, जिन्हें वह अपने नाम करना चाहेंगे।

मेसी का प्रदर्शन इस विश्व कप में कमाल का रहा है। वह टूर्नामेंट में 8 गोल कर चुके हैं। अब एक और गोल करने में सफल रहते हैं, तो वह खिताबी मैच में गोल करने वाले सबसे उम्रदराज खिलाड़ी बन जाएंगे। फिलहाल यह रिकॉर्ड निल्स लीडोल्फ के नाम है, जिन्होंने 1958 में 35 साल और 264 दिन की उम्र में फाइनल मुकाबले में गोल किया था।

कप्तान मेसी स्पेन के खिलाफ फाइनल मुकाबले में एक गोल करते हैं, तो वो टीम की ओर से फीफा विश्व कप के एक संस्करण में सर्वाधिक गोल करने वाले खिलाड़ी बन जाएंगे। मेसी के पास गिलमोर्स स्टाबिले के रिकॉर्ड को तोड़ने का सुनहरा मौका होगा। स्टाबिले ने 1930 में खेले गए विश्व कप में 8 गोल किए थे।

फाइनल में अर्जेंटीना अगर स्पेन को हराकर खिताब का बचाव करने में सफल रहती है और मेसी इस मैच में गोल कर देते हैं तो वह एक बड़े रिकॉर्ड को अपने नाम कर लेंगे। मेसी विश्व कप में विजेता टीम की ओर से सर्वाधिक गोल करने वाले खिलाड़ी बन जाएंगे। अभी यह रिकॉर्ड रोनाल्डो के नाम दर्ज है, जिन्होंने 2002 में चैंपियन बनी ब्राजील की ओर से 8 गोल किए थे। खिताबी मुकाबले में अगर मेसी गोल करते हैं, तो वह विश्व कप के दो फाइनल में गोल करने वाले दुनिया के छठे खिलाड़ी बन जाएंगे। यह कारनामा ब्राजील के वावा और पेले, जर्मनी के पॉल ब्रेटनर, फ्रांस के जिनेदिन जिदान और किलियन एम्बाप्पे कर चुके हैं। मेसी फीफा विश्व कप के फाइनल में खेलने वाले सबसे उम्रदराज (39 साल, 25 दिन) आउटफोल्ड खिलाड़ी बन जाएंगे।



मेसी पर रहेगी विशेष नजर : फुएंते

फाइनल से पहले स्पेन के मुख्य कोच लुइस डे ला फुएंते ने कहा है कि उनकी टीम अर्जेंटीना के कप्तान लियोनेल मेसी पर विशेष नजर रखेगी, लेकिन उन्हें रोकने के लिए पैन-मार्किंग की रणनीति नहीं अपनाई जाएगी। उन्होंने कहा कि

अपने अनुभव से वह जानते हैं कि मेसी जैसे खिलाड़ी को पूरे मैच में एक खिलाड़ी के भरोसे रोकना लगभग असंभव है। मेरा मेसी से पहला सामना तब हुआ था, जब मैं सेविला की युवा टीम का कोच था।


फैंस के नाम होगी फाइनल की रात

सुबह 4 बजे तक खुले रहेंगे रेस्टोरेंट और कैफे

फीफा वर्ल्ड कप की मौजूदा चैंपियन अर्जेंटीना इतिहास रचने से बस एक जीत दूर है। रविवार देर रात (भारतीय समय के अनुसार) मेटलाइफ स्टैडियम में खिताबी मैच खेला जाएगा, जिसमें यूरोपीय चैंपियन स्पेन पर जीत से लियोनेल स्कालोनी की टीम साल 1962 में ब्राजील के बाद वर्ल्ड कप का खिताब सफलतापूर्वक बचाने वाली पहली टीम बन जाएगी। दिल्ली की मुख्यमंत्री रेखा गुप्ता ने इसे एक ऐसा मुकाबला बताया है, जिसे पीढ़ियां याद रखेंगी। इस मुकाबले के लिए राजधानी के रेस्टोरेंट और कैफे सुबह 4 बजे तक फैंस के लिए खुले रहेंगे।

फाइनल को लेकर भारतीय फैंस के बीच जबरदस्त उत्साह

अर्जेंटीना की टीम रविवार देर रात स्पेन के खिलाफ खिताबी मैच में भिड़ेगी। भारत में भी इस मुकाबले को लेकर फैंस के बीच काफी उत्सुकता का माहौल बना हुआ है। मुंबई डायनामोज एफसी की खिलाड़ी नियति गाड़ा ने कहा मुझे लगता है कि ये मुकाबला बेहद रोमांचक होगा। इस मुकाबले में आक्रामक खेल देखने को मिलेगा। मैं स्पेन का समर्थन कर रही हूं, क्योंकि उनके पास काफी टैलेंट है। इस टीम में लामिन यमाल और पाउ कुबार्सी जैसे युवा खिलाड़ी हैं।



कोच की रणनीति से तय होगा नतीजा : अमिताभ बच्चन

खिताबी मुकाबले को लेकर बॉलीवुड के दिग्गज अभिनेता अमिताभ बच्चन का कहना है कि टूर्नामेंट में बचे सभी खिलाड़ी सुपरस्टार हैं, लेकिन असली विजेता का फैसला कोच की रणनीति और समझदारी से होगा। अमिताभ ने अपने ब्लॉग पर इंग्लैंड के खिलाफ अर्जेंटीना के साहसी सॉफ्टट्यूशन (खिलाड़ी बदलने) पर अपने विचार साझा किए। उन्होंने इस जोखिम भरे, लेकिन निर्णायक कदम की तारीफ करते हुए इसे निडर गेम मैनेजमेंट का सबूत बताया। बिग बी ने लिखा जब आप चैंपियनशिप के आखिरी पड़ाव पर पहुंचते हैं और आपस में मुकाबला करने के लिए सिर्फ 4 टीमें बची होती हैं तो भविष्यवाणी करना मुश्किल होता है।



राष्ट्रमंडल खेलों के उद्घाटन समारोह में भारत की ध्वजवाहक होंगी मीराबाई चानू और लवलीना बोरगोहेन

नई दिल्ली, एजेंसी। भारतीय ओलंपिक संघ (आईओए) ने घोषणा की है कि ओलंपिक पदक विजेता मीराबाई चानू और



लवलीना बोरगोहेन 23 जुलाई को ग्लासगो में होने वाले 2026 राष्ट्रमंडल खेलों के उद्घाटन समारोह में भारतीय दल की ध्वजवाहक और बेटन वाहक होंगी। शनिवार को भारतीय ओलंपिक संघ की अध्यक्ष पीटी उषा ने दोनों खिलाड़ियों के नामों की घोषणा करते हुए कहा यह हमारे लिए गर्व की बात है कि मीराबाई और लवलीना ओवीओ हाइड्रो में यह सम्मान प्राप्त करेंगी। मैं दोनों खिलाड़ियों और पूरे भारतीय दल को शुभकामनाएं देती हूं। टोक्यो ओलंपिक की पदक विजेता मीराबाई चानू और लवलीना बोरगोहेन के लिए यह बेहद गर्व का क्षण होगा।

पिछली गलतियों से सबक लेकर उतरेगी मेहमान टीम

लंदन, एजेंसी। भारत और इंग्लैंड के बीच रविवार को लॉर्ड्स के मैदान पर वनडे सीरीज का तीसरा और निर्णायक मुकाबला खेला जाना है। भारत ने बर्मिंघम में खेले गए मुकाबले को 6 विकेट से अपने नाम करने के बाद कांडिफ में खेला गया दूसरा मुकाबला 4 विकेट से गंवा दिया था। अब 'होम ऑफ क्रिकेट' पर खेला जाने वाला मैच सीरीज का विजेता तय करेगा। भारत के लिए, कांडिफ में हार के बावजूद विराट कोहली का लय में लौटना एक बड़ी सकारात्मक बात रही, जो 65 रनों की शानदार पारी के दौरान आत्मविश्वास में नजर आए थे। रोहित की फॉर्म एक बड़ी चिंता का विषय बनी हुई है।

भारत की टीम... शुभमन गिल (कप्तान), रोहित शर्मा, विराट कोहली, श्रेयस अय्यर (उप-कप्तान), केएल राहुल (विकेटकीपर), ईशान किशन (विकेटकीपर), वाशिंगटन सुंदर, अक्षर पटेल, शिवम दुबे, कुलदीप यादव, जसप्रीत बुमराह, प्रसिद्ध कृष्णा, अश्वीन पिसि, गुरनूर बरार, प्रिस यादव। इंग्लैंड की टीम... हेरी ब्रूक (कप्तान), रेहान अहमद, जोफ्रा आर्चर, गस एटकिंसन, टॉम बेटन, जेकब बेथेल, जोस बटलर (विकेटकीपर), जेम्स कोल्स, सैम करन, लियाम डॉसन, बेन डकेट, फिल जेवर्स, साकिब महमूद, आदिल राशिद, जो रूट, जोश बोल।

लॉर्ड्स में आज खेला जाएगा निर्णायक वनडे

रकुलप्रीत सिंह ने तेलुगु और बॉलीवुड जगत से की तुलना

...हिंदी फिल्म इंडस्ट्री में लोग सपोर्ट नहीं करते

मुंबई, एजेंसी

अभिनेत्री रकुल प्रीत सिंह कई तेलुगु और हिंदी फिल्मों में काम कर चुकी हैं। हाल ही में उन्होंने दोनों इंडस्ट्रीज में काम करने के माहौल के बारे में बात की।

उन्होंने बताया कि उन्हें लगता है कि टॉलीवुड में लोग एक बड़े परिवार की तरह काम करते हैं, जबकि बॉलीवुड में माहौल अलग होता है। रकुल प्रीत सिंह ने हाल ही में बॉलीवुड हंगामा से बात करते हुए बताया कि तेलुगु इंडस्ट्री ने हमेशा उनका गर्मजोशी से स्वागत किया है और सपोर्ट किया है। रकुल के मुताबिक, वहां के एक्टर, डायरेक्टर और प्रोड्यूसर्स हमेशा एक-दूसरे का हांसला बढ़ाने के लिए तैयार रहते हैं।

तेलुगु इंडस्ट्री बहुत एकजुट है...

रकुल प्रीत सिंह ने बताया कि उन्होंने क्या सीखा? उन्होंने कहा, मुझे लगता है कि हम सब में पीछे हैं। मेरी ट्रेनिंग तेलुगु फिल्म इंडस्ट्री में हुई है और वह इंडस्ट्री बहुत एकजुट है। मैंने कई बार कहा है कि जब मैं बॉम्बे आई, तो मुझे अचानक एहसास हुआ कि हर कोई इतना कॉम्पिटिटिव क्यों है? वहां भी कॉम्पिटिशन है, लेकिन लोग एक-दूसरे की फिल्मों को सपोर्ट करते हैं।

बॉलीवुड में असुरक्षा की भावना

रकुल प्रीत सिंह ने आगे कहा, हम एक-दूसरे की फिल्म की स्क्रीनिंग या प्रीमियर में जाते थे। उसके बारे में बात करते थे या सक्सेस पार्टी में जश्न मनाते थे। ऐसा नहीं था कि कौन जा रहा है, इसलिए मैं भी जाऊंगी। हर कोई बस एक-दूसरे की मदद के लिए तैयार रहता था। मुझे लगता है कि अगर हम मुंबई की फिल्म इंडस्ट्री में भी वैसी ही भावना ले आए, तो हम सब में बहुत मजबूत बन सकते हैं। मुझे लगता है कि असुरक्षा की भावना ऐसा नहीं करने देती और यह खुद पर काम करने वाली बात है।

ओटीटी के बोल्ड कंटेंट पर ईशा बोली

यहां पर कोई संत नहीं है...

टेलीविजन अभिनेत्री ईशा सिंह रियलिटी शोबिग बॉस सीजन-18 में नजर आई थीं। वह शो की फाइनलिस्ट बनीं और शानदार तरीके से खेलते हुए छठे स्थान पर रही थीं। अभिनेत्री ने हाल ही में ओटीटी और टीवी रियलिटी शोज की बात की।

उन्होंने बताया कि ओटीटी रियलिटी शोज अलायंस और लॉक-अप लोगों की असलियत दिखा रहे हैं। लोग अगर गली-गली वाली भाषा का इस्तेमाल कर रहे हैं, तो वो उनकी असलियत है। असल जिंदगी में लोग अवसर ऐसे ही बात करते हैं। अभिनेत्री रियलिटी शोबिग बॉस सीजन-18 का हिस्सा रह चुकी हैं। उनसे जब लॉक-अप और अलायंस जैसे शो से आने वाले बोल्ड कंटेंट के बारे में पूछा गया, तो अभिनेत्री ने बताया कि यह शो ओटीटी पर स्ट्रीम हो रहे हैं, तो उनके पास सीन हो या भाषा के लिए ज्यादा आजादी है। ईशा ने कहा, देखिए, जब हमारे दर्शक इन शो को देखते हैं, तो वे बोलते हैं कि ऐसी अभद्र भाषा में बात कर रहे हैं। मेरा मानना है कि लोग असल जीवन में ऐसे ही बात करते हैं, फर्क इतना है कि ओटीटी शोज में दिखाता है, जबकि बिग-बॉस टीवी पर प्रसारित होता है।



बॉलीवुड

झोली में नई फिल्म

ऐसा लगता है कि जाह्नवी कपूर 'पेदी' के विवाद से उबर गई हैं। इस मामले के लगभग एक महीने के बाद अभिनेत्री ने निर्देशक उमेश बिश्ट के साथ अपनी अगली बड़ी फिल्म साइन की है। यूजर्स का इल्जाम था कि 'पेदी' में जाह्नवी कपूर ने कई आपत्तिजनक सीन किए थे। विवाद बढ़ने पर निर्माताओं ने फिल्म में बदलाव किए थे। वैरायटी इंडिया के अनुसार, जाह्नवी कपूर का नया प्रोजेक्ट का अभी तक कोई शीर्षक नहीं है। इसे एकता कपूर की बालाजी मोशन पिक्चर्स और गुनीत भोंग्रा की सिख्खा एंटरटेनमेंट का समर्थन मिला है। कलाकार और वरु इस साल अक्टूबर-नवंबर के आसपास शूटिंग शुरू करेंगे। कहानी, शैली और कलाकारों के संबंध में अभी तक ज्यादा जानकारी नहीं है।

'पगलैट 2' पर काम कर रहे उमेश बिश्ट

दूसरी ओर, उमेश बिश्ट 'पगलैट 2' के निर्देशन में भी व्यस्त हैं। यह 2021 नेटपिलक्स फिल्म की अगली कड़ी है। उम्मीद है कि सान्या मल्होत्रा संस्था के रूप में अपनी मुख्य भूमिका निभाएंगी। दूसरा भाग कहानी को आगे बढ़ाएगा।

जाह्नवी के किरदार पर उठे सवाल

'पेदी' में जाह्नवी की भूमिका ने सिनेमा में महिलाओं के वस्त्रकरण पर एक बहस छेड़ दी थी। कई दर्शकों ने फिल्म के कैमरा एंगल, क्लोज-अप शॉट्स और रोमांटिक दृश्यों की आलोचना की थी। लोगों का कहना था मेकर्स ने चरित्र को एक सांस्कृतिक भूमिका देने के बजाय दृश्य वस्तु में बदल दिया, जबकि कुछ ने जाह्नवी को दोषी ठहराया। निर्देशक ने मांगी माफी... प्रतिक्रिया के बाद, निर्देशक बुवी बाबू सना ने माफी मांगी और फिल्म से विवादालस्य दृश्य हटा दिए। इस मुद्दे पर जया बच्चन, करीना कपूर खान, निथ्या मेनन, जगपति बाबू और डिपल हयाथी सहित मशहूर हस्तियों की प्रतिक्रियाएं भी आईं।

72वें नेशनल फिल्म अवॉर्ड्स की घोषणा

कार्तिक-यामी ने मारी बाजी...

धनुष की 'रायन' बेस्ट फीचर फिल्म, 'श्रीकांत' को बेस्ट हिंदी फिल्म का अवॉर्ड



मुंबई, एजेंसी

2024 में रिलीज हुई फिल्मों के लिए नेशनल फिल्म अवॉर्ड्स का अनाउंसमेंट कर दिया गया है। सूचना और प्रसारण मंत्रालय ने शनिवार को 72वें राष्ट्रीय फिल्म



पुरस्कारों के विजेताओं की घोषणा की, जिसमें श्रीकांत ने प्रतिष्ठित सर्वश्रेष्ठ हिंदी फीचर फिल्म का सम्मान जीता। बेस्ट एक्टर का अवॉर्ड ममूदी और कार्तिक आर्यन ने शेयर किया, वहीं यामी गौतम को बेस्ट एक्ट्रेस का

अवॉर्ड मिला। आर्यन ने अपनी फिल्म चंद्र चैंपियन और यामी गौतम ने आर्टिकल 370 का अवॉर्ड जीता है। दूसरी ओर धनुष की रायन ने बेस्ट तमिल फिल्म और राजकुमार राव की श्रीकांत को बेस्ट हिंदी फिल्म का अवॉर्ड दिया गया है।

फीचर फिल्म के लिए दिए गए अवॉर्ड्स

बेस्ट तुलु फिल्म- इम्बु (तुलु)
बेस्ट तेलुगु फिल्म- कमिटी कुरोरु
बेस्ट तमिल फिल्म- रायन
बेस्ट ओड़िया फिल्म- लहरी
बेस्ट मराठी फिल्म- मुक्कुम पोस्ट बोमबिलवाली
बेस्ट मणिपुरी फिल्म- सुनीता
बेस्ट मलयालम फिल्म- फेमिनिटी फातिमा
बेस्ट कोंकणी फिल्म- मोग असुम
बेस्ट कन्नड़ फिल्म- मिथ्या
बेस्ट हिंदी फिल्म- श्रीकांत
बेस्ट गुजराती फिल्म- मारन
बेस्ट फीचर फिल्म नेशनल सोशल- कैप्टन मिलर (तमिल)
बेस्ट पॉपुलर फिल्म एंटरटेनमेंट-कल्कि 2898 एडी (तेलुगु)
बेस्ट डेब्यू फिल्म ऑफ डायरेक्टर- स्वातंत्र्य वीर सावरकर- रणदीप हुड्डा
बेस्ट फीचर फिल्म- आर्टिकल 370

विकास कार्यों की सुस्त चाल पर भड़के निगम आयुक्त

रात्रिकालीन कार्य संतोषजनक न मिलने पर निर्माण एजेंसी को नोटिस जारी करने के निर्देश

विनय उजाला

उज्जैन, निप्र। बाबा महाकाल की शाही सवारी के मद्देनजर शहर में चल रहे विभिन्न चौड़ीकरण एवं विकास कार्यों का शुक्रवार देर रात निगम आयुक्त अभिलाष मिश्रा ने औचक निरीक्षण किया। इस दौरान छत्रीचौक से कंठाल चौराहे तक रात्रिकालीन शिफ्ट में कार्य की बेहद धीमी और असंतोषजनक प्रगति पाए जाने पर आयुक्त ने कड़ी नाराजगी व्यक्त की और संबंधित निर्माण एजेंसी को तत्काल प्रभाव से कारण बताओ नोटिस जारी करने के निर्देश दिए।

निगम आयुक्त ने स्पष्ट शब्दों में चेतावनी दी है कि विकास कार्यों में किसी भी प्रकार की लेती-लतीफी या लापरवाही बर्दाश्त नहीं की जाएगी। सभी निर्माण एजेंसियां निर्धारित समय-सीमा और तय गुणवत्ता के साथ ही शेष कार्यों को पूरा करें। निरीक्षण के दौरान निगम आयुक्त मिश्रा ने हरसिद्धि पाल से रामघाट तक बाबा महाकाल के पारंपरिक सवारी मार्ग का गहन जायजा लिया। उन्होंने अधिकारियों को निर्देशित किया कि मार्ग पर बनाई जा रही गेबियन वाल का विशेष रूप से सौंदर्यीकरण किया जाए। इसके साथ ही महाकाल सवारी शुरू होने से पहले मार्ग पर



रीगल टॉकीज शॉपिंग कॉम्प्लेक्स

रीगल टॉकीज शॉपिंग कॉम्प्लेक्स के निर्माण कार्य की समीक्षा करते हुए आयुक्त ने ठेकेदार को स्लेब कास्टिंग और शटरिंग का काम जल्द से जल्द निपटाने के निर्देश दिए। चूंकि यह क्षेत्र पटनी बाजार की ओर बाबा महाकाल की सवारी के मार्ग से जुड़ा है, इसलिए उन्होंने सवारी के दौरान सुरक्षा व्यवस्था पर विशेष ध्यान देने को कहा और गुणवत्ता से कोई भी समझौता न करने की हिदायत दी।

पाइपलाइन, चैंबर दुरुस्ती, डामरीकरण और रिटर्निंग वाल का निर्माण कार्य हर हाल में पूरा कर लिया जाए। श्रद्धालुओं की सुरक्षा को सर्वोपरि रखते हुए उन्होंने मार्ग पर पड़े मलबे को तुरंत हटाने, मुस्तैद सफाई व्यवस्था सुनिश्चित करने और प्रभावित भवनों के खतरनाक छज्जों का शीघ्र निराकरण करने के निर्देश दिए।



निर्देशों का असर नहीं, एजेंसी पर गिरेगी गाज

छत्रीचौक से कंठाल चौराहे तक निर्माणाधीन मार्ग के निरीक्षण के दौरान आयुक्त का पारा चढ़ गया। तो दिन पूर्व ही इस मार्ग को लेकर कड़े निर्देश दिए गए थे, लेकिन रात्रिकालीन शिफ्ट में प्रगति शून्य और असंतोषजनक पाई गई। इस पर भड़के आयुक्त ने निर्माण एजेंसी को नोटिस थमाने के आदेश दिए। उन्होंने एजेंसी के प्रतिनिधि को सख्त लहजे में कहा कि नाली निर्माण के बाद बचे मलबे को तुरंत साफ करें और सीआरएम व डीलएसी सड़क निर्माण का कार्य तत्काल शुरू करें। साथ ही तय सीमा में शेष बचे भवनों को हटाने और मंदिर विस्थापन के साथ खड़े हनुमान से छत्री चौक तक नाली निर्माण कार्य को युद्ध स्तर पर पूरा करने के निर्देश दिए।

पाइपलाइन बिछाने के दौरान खुदाई वाले क्षेत्रों में सुरक्षा बैरिकेडिंग करने, मलबा हटाने और एक महीने के भीतर रिटर्निंग वाल का काम पूरा करने की समय-सीमा तय की। निरीक्षण के दौरान अधीक्षण यंत्री आरके जैन, कार्यपालन यंत्री

नर्मदा परियोजना के उपकरण

चुराते आरोपी रंगेहाथ गिरफ्तार

विनय उजाला

उज्जैन, निप्र। तराना क्षेत्र में शुक्रवार शाम नर्मदा परियोजना से इजराइल से मंगाए गए कीमती उपकरण चोरी करते हुए एक आरोपी को अधिकारियों और ग्रामीणों ने रंगे हाथ पकड़ लिया। पकड़े जाने के बाद गुस्साए ग्रामीणों ने आरोपी की जमकर पिटाई कर दी, जिसका वीडियो सोशल मीडिया पर वायरल हो रहा है। आरोपी के पास से इजराइल से मंगाए गए 28 पीएफसीएमबी वाल्व बरामद किए गए हैं, जिनकी कुल कीमत लगभग 67,200 रुपए बताई जा रही है। इन उपकरणों की लगातार हो रही चोरी से क्षेत्र के 55 गांवों में पेयजल आपूर्ति प्रभावित होने का खतरा पैदा हो गया था।

नर्मदा परियोजना में आईआर पद पर पदस्थ अधिकारी रितेश दीक्षित ने बताया कि तराना, शाजापुर, मक्सी और महिदपुर के ग्रामीण एवं औद्योगिक क्षेत्रों में जलापूर्ति के लिए 1,540 ओएमएस बॉक्स लगाए गए हैं। इन बॉक्स में इजराइल से मंगाए गए विशेष वाल्व लगे हैं, जिनकी मदद से कंट्रोल रूम से ही पानी की सप्लाई नियंत्रित की जाती है।



पिछले कई दिनों से ग्राम करंज, नाटाखेड़ी, बघेरा और पल्लुना से ये वाल्व चोरी हो रहे थे। शुक्रवार को नाटाखेड़ी प्रोजेक्ट पर तैनात कर्मचारी बलराम गुर्जर ने संदिग्ध युवक को बॉक्स से वाल्व निकालते हुए दबोच लिया।

आरोपी की पहचान दरबार सिंह गुर्जर निवासी भैसाखेड़ी जिला देवास के रूप में हुई है। अधिकारियों ने आरोपी को पुलिस के हवाले कर दिया है, जहां पुलिस ने मामला दर्ज कर अन्य आरोपियों की तलाश शुरू कर दी है।

कालिदास अकादमी में बिखरे कथक के रंग

आगमन सीजन 3 में शिंजिनी कुलकर्णी की प्रस्तुति ने मोहा मन



विनय उजाला

उज्जैन, निप्र। कालिदास अकादमी में सांस्कृतिक संध्या आगमन सावन का आमद: सीजन 3 का भव्य आयोजन किया गया। हाउसफुल दर्शकों की उपस्थिति के बीच आयोजित इस कार्यक्रम में सुप्रसिद्ध कथक नृत्यांगना शिंजिनी कुलकर्णी ने अपनी शानदार प्रस्तुति से सभी को मंत्रमुग्ध कर दिया।

कार्यक्रम के मुख्य अतिथि राजेश सिंह कुशवाह थे, जबकि विशिष्ट अतिथि के रूप में डॉ. पूनम व्यास, हेमंत व्यास और डॉ. सलूजा उपस्थित रहे। खुशी राजेश लश्करी के निर्देशन में आयोजित इस संध्या में उनकी कथक यात्रा और आगमन की प्रेरणा पर आधारित एक विशेष डॉक्यूमेंट्री भी दिखाई गई, जिसे दर्शकों ने खूब सराहा। आयोजन के दौरान

आकाश लश्करी को बेस्ट एंटरप्रेन्योर अवॉर्ड से सम्मानित किया गया। अतिथियों और दर्शकों ने कार्यक्रम की उत्कृष्ट गुणवत्ता, अनुशासित प्रबंधन और सांस्कृतिक गरिमा के लिए खुशी लश्करी के नेतृत्व की जमकर प्रशंसा की। अंत में खुशी लश्करी ने अपने परिवार, सहयोगियों, प्रायोजकों और दर्शकों के प्रति आभार व्यक्त किया।

आज भगवान जगन्नाथ की निकलेगी रथ यात्रा

नागदा, निप्र। श्रीकृष्ण भावना अमृत संघ नागदा एवं उज्जैन के संयुक्त तत्वावधान में आयोजित तृतीय भव्य श्री जगन्नाथ यात्रा रविवार 19 जुलाई को सुबह 11:30 बजे डॉ. शर्मा के निवास से निकलेगी, जो एप्रोच रोड, शेषशाई कॉलेज, पुराना बस स्टैंड और रामसहाय मार्ग होते हुए कृषि उपज मंडी पहुंचेगी। कृषि उपज मंडी से भगवान का दिव्य रथ प्रस्थान करेगा। यह यात्रा महात्मा गांधी मार्ग, जवाहर मार्ग, पुराना बस स्टैंड और महिदपुर रोड होते हुए ज्योतिश्री गार्डन पहुंचेगी। श्री राधा-कृष्ण की जीवंत झांकी, संकीर्तन मंडलियां और हजारों श्रद्धालु शामिल होंगे। आयोजन समिति ने पुरुष श्रद्धालुओं से सफेद कुर्ता-पायजामा व पीला दुपट्टा और महिलाओं से लाल या परिधान में आने का आग्रह किया है।

खाद्य विभाग ने नमकीन दुकान और बेकरी पर मारा छापा



रोस्टेड ब्रेड का नमूना लिया गया। खाद्य सुरक्षा अधिकारियों ने बताया कि दोनों प्रतिष्ठानों से एकत्र किए गए सभी नमूनों को सील कर विस्तृत जांच के लिए राज्य खाद्य परीक्षण प्रयोगशाला भोपाल भेज दिया गया है। अधिकारियों का

कहना है कि प्रयोगशाला से जांच रिपोर्ट आने के बाद नियमानुसार सख्त कानूनी कार्रवाई की जाएगी। आम उपभोक्ताओं से भी अपील की है कि वे जागरूक रहें। यदि उन्हें बाजार में कहीं भी अशुद्ध, मिलावटी या घटिया खाद्य सामग्री

छात्र परिषद का गठन : कुमकुम बनीं हेड गर्ल

नागदा जं., निप्र। स्थानीय एगोशदीप विद्यालय में छात्र नेतृत्व और जिम्मेदारी की भावना को बढ़ावा देने के उद्देश्य से सदन विभाजन कर दायित्व सौंपे गए। विद्यालय के शिक्षकों द्वारा मतदान प्रक्रिया के आधार पर विभिन्न गतिविधियों के लिए छात्र पदाधिकारियों का चयन किया गया। कीर्ति शर्मा ने बताया कि छात्रा कुमकुम रावल को स्कूल की हेड गर्ल का महत्वपूर्ण पदभार सौंपा गया है।

नगर पालिका को मिला 61,464 पौधों का लक्ष्य

विनय उजाला

नागदा जं., निप्र। मध्यप्रदेश शासन के एक पेड़ माँ के नाम अमृत हरित महाअभियान-2026 के अंतर्गत नगर पालिका परिषद नागदा को 61,464 पौधे लगाने का लक्ष्य मिला है। मुख्य नगर पालिका अधिकारी ने लक्ष्य प्राप्ति के लिए उद्यान शाखा के कर्मचारियों की ड्यूटी लगा दी है। सभी कर्मचारियों के लिए रोपे गए पौधों की जियोटैगिंग करना और वायुदूत रेप पर उसकी ऑनलाइन एंट्री करना अनिवार्य किया गया है। कार्य में लापरवाही बरतने पर सख्त कार्रवाई की जाएगी।

इस महाअभियान में ग्रेसिम इंडस्ट्रीज, केमिकल, गुलब्रांडसन, लैक्सस जैसी औद्योगिक संस्थाओं सहित विभिन्न शासकीय विभागों, स्कूलों, एनजीओ और सामाजिक संस्थाओं को भी सहभागी बनाकर लक्ष्य सौंपे गए हैं। शहर के सार्वजनिक स्थलों, पार्कों, श्मशान घाटों, स्कूलों और घर-घर में पौधा रोपण किया जाएगा। नगर पालिका अध्यक्ष संतोष गेहलोत एवं समस्त पार्षदों ने नागरिकों से अपील की है कि वे इस अभियान को जनआंदोलन बनाएं, पौधे लगाएं और वायुदूत ऐप या मेरी लाइफ पोर्टल पर प्रविष्टि दर्ज करारकर नागदा को पर्यावरण-अनुकूल बनाने में सहयोग करें।

कन्या महाविद्यालय में हुई ग्रीटिंग कार्ड कार्यशाला

विनय उजाला

उज्जैन, निप्र। शासकीय कालिदास कन्या महाविद्यालय में इको क्लब के तत्वावधान में बॉटैनिकल हैंडमेड ग्रीटिंग कार्ड वर्कशॉप का आयोजन किया गया। इस कार्यशाला में छात्राओं को सूखे फूलों और पत्तियों जैसी प्राकृतिक सामग्रियों से आकर्षक कार्ड बनाने का प्रशिक्षण देकर पर्यावरण संरक्षण का संदेश दिया गया। कार्यक्रम की अध्यक्षता करते हुए प्राचार्य डॉ. वंदना गुप्ता ने कहा कि यदि हमें प्रकृति को संवारना और संस्कृति को बचाना है, तो विज्ञान से दूर रहना होगा।

संस्कृति और प्रकृति के माध्यम से ही जीव जगत का कल्याण संभव है। मुख्य वक्ता के रूप में उपस्थित अटल बिहारी वाजपेयी हिंदी विश्वविद्यालय भोपाल के बायोडायवर्सिटी कंजर्वेशन विभाग के डॉ. हितेंद्र कुमार राम ने कहा कि यह कार्यशाला वनस्पति विज्ञान के वैज्ञानिक सिद्धांतों, हस्तशिल्प और



पर्यावरण जागरूकता को एक मंच पर लाने का एक अनूठा प्रयास है। डॉ. राम ने बताया कि प्रकृति स्वयं सबसे महान कलाकार है और प्राकृतिक संसाधनों का ऐसा रचनात्मक उपयोग रिड्यूस, रीयूज और रीसायकल की भावना को बढ़ावा देता है।

इससे पहले प्राचार्य डॉ. गुप्ता ने मुख्य अतिथि का पौधा भेंट कर स्वागत किया। कार्यशाला संयोजक डॉ. एकता दूबे ने अतिथि परिचय व रूपरेखा प्रस्तुत की। इको क्लब प्रभारी डॉ. कविता जैन मंगलम ने क्लब के गठन और उसकी कार्यशैली की जानकारी दी।

स्कूल में आयोजित हुआ जागरूकता कार्यक्रम

विनय उजाला

नागदा जं., निप्र। पुलिस मुख्यालय द्वारा संचालित नशे से दूरी है जरूरी 2.0 अभियान के तहत 18 जुलाई को नागदा थाना पुलिस टीम द्वारा मदर मेरी हायर सेकेंडरी स्कूल में एक विशेष जागरूकता कार्यक्रम आयोजित किया गया। कार्यक्रम में थाना नागदा की उपनिरीक्षक योगिता उपाध्याय, प्रधान आरक्षक आशीष नासंकलर, आरक्षक मिथुन और रोहित यादव ने विद्यार्थियों का मार्गदर्शन किया। इसमें कक्षा 6वीं से 12वीं तक के करीब 150 छात्र-छात्राओं और शिक्षकों ने भाग लिया। पुलिस टीम ने छात्रों को नशे के दुष्परिणामों और उससे बचने के व्यावहारिक उपायों की जानकारी दी। इसके साथ ही साइबर अपराधों से बचाव, सुरक्षित इंटरनेट उपयोग, ऑनलाइन धोखाधड़ी से सतर्क रहने के तरीके और साइबर हेल्पलाइन नंबर 1930 व आपातकालीन नंबर 112 के बारे में बताया गया। इस दौरान स्कूली छात्रों ने नशा मुक्ति विषय पर दो प्रभावी लघु नाटकों का मंचन भी किया। अंत में सभी को नशे से दूर रहने और समाज को जागरूक करने का संकल्प दिलाया गया।

सुरीली शाम में गूंजे सदाबहार तराने



विनय उजाला

उज्जैन, निप्र। भारतीय जीवन बीमा निगम के अधिकारियों, कर्मचारियों और विकासवाहिनियों की संस्था जीवन संगीत' द्वारा कालिदास अकादमी के अभिरंग नाट्य गृह में एक सुरीली संगीत संध्या का आयोजन किया गया। कार्यक्रम में गायकों ने हिंदी फिल्मों के सदाबहार रोमांटिक गीतों की प्रस्तुतियां देकर श्रोताओं को आनंदित कर दिया। इस अवसर पर वरिष्ठ रंगकर्मी नितिन सेठिया को जीवन संगीत कला सम्मान से नवाजा गया। इससे पहले अतिथियों ने मां गारदेवी के चित्र पर माल्यार्पण और दीप प्रज्वलन कर कार्यक्रम का शुभारंभ किया। संगीत संध्या में भालचंद्र कुलकर्णी और भारती कुलकर्णी ने मुझे कितना प्यार है तुमसे गाकर खूब तालियां बटोरीं। प्रकाश बांगर व पूर्णिमा नाटानी ने तुझ संग प्रीत लगाई सजना युगल गीत पेश किया। इसके बाद योगेश यादव ने दिल बेकारर सा है, प्रशान्त सोहले ने तुम दिल की धड़कन में, विजय जोशी ने सिमटी सी शरमाई सी और रवि चौबे ने गुलाबी आंखें गीत गाकर समां बांध दिया।

विधायक अनिल जैन ने दी विकास कार्यों की सौगात

स्कूल भवन का किया लोकार्पण, छात्राओं को वितरित की साईकल

विनय उजाला

उज्जैन, निप्र। उत्तर विधानसभा क्षेत्र के वार्ड क्रमांक 1 में शनिवार को गरिमामयी कार्यक्रम में नए प्राथमिक शाला भवन का लोकार्पण किया गया। क्षेत्र के विधायक अनिल जैन कालुहेड़ा ने 40 लाख रुपये की लागत से तैयार हुए इस आधुनिक स्कूल भवन का फीता काटकर उद्घाटन किया। इस नए भवन के निर्माण से क्षेत्र के बच्चों को अब बेहतर और सर्वसुविधायुक्त माहौल में शिक्षा मिल सकेगी। लोकार्पण समारोह में विशिष्ट अतिथियों के रूप में कलावती यादव, संजय अग्रवाल, म.प्र. पाठ्यपुस्तक निगम के अध्यक्ष सीभाग्यसिंह ठाकुर, म.प्र. कर्मचारी कल्याण बोर्ड के अध्यक्ष रमेशचंद्र शर्मा और उज्जैन विकास प्राधिकरण के अध्यक्ष रवि सोलंकी उपस्थित रहे। इसके साथ ही रामा गुरु, रितेश जाटिया, संजय कोरट, सुभाष डोडिया, विजय सिंह चौहान, शानू मेहता सहित बड़ी संख्या में स्थानीय जनप्रतिनिधि और आमजन मौजूद थे। विधायक कालुहेड़ा ने बताया कि 40 लाख रुपये की लागत से तैयार इस नव निर्मित प्राथमिक शाला भवन में छात्र-छात्राओं की सुविधा का विशेष ध्यान रखा गया है। स्कूल में हवादार और सुसज्जित कक्षाएं, बच्चों के बैठने के लिए आधुनिक बेंच व कुर्सियां और खेलकूद के लिए विशेष व्यवस्थाएं की गई हैं। लोकार्पण के इस खास मौके पर स्कूल के छात्र-छात्राओं को शासन की योजना के तहत साइकिलों का वितरण भी किया गया, जिससे बच्चों के चेहरों पर खुशी साफ देखी जा सकती थी। कार्यक्रम के दौरान अतिथियों ने कहा कि शिक्षा के स्तर को सुधारने और बच्चों को बेहतर संसाधन उपलब्ध कराने के लिए सरकार और स्थानीय प्रशासन लगातार प्रतिबद्ध है। यह नया स्कूल भवन क्षेत्र में शिक्षा की नींव को और मजबूत करेगा।



संक्षिप्त समाचार

स्कूल भवन का 15 अगस्त तक कराएं लोकार्पण : शुक्ल

भोपाल (विनय उजाला)। उप मुख्यमंत्री राजेन्द्र शुक्ल ने शासकीय मार्तण्ड उच्चतर माध्यमिक विद्यालय क्रमांक 2 रीवा में चल रहे निर्माण कार्यों का निरीक्षण किया। उप मुख्यमंत्री ने कहा कि निर्माण कार्यों में गुणवत्ता का विशेष ध्यान रखें। उन्होंने निर्माण एजेंसी को तय समय सीमा में निर्माण कार्य पूरा कराने की हिदायत दी। निरीक्षण के समय पूर्व पार्षद सतीश सिंह, जिला शिक्षा अधिकारी प्रेमलाल मिश्रा, प्राचार्य सुप्रमालाल गुप्ता तथा निर्माण एजेंसी के प्रतिनिधि उपस्थित रहे। इसके बाद उप मुख्यमंत्री ने बैजू धर्मशाला के पास स्थित सेंट्रल लाइब्रेरी के नवीन भवन का निरीक्षण किया। उन्होंने कहा कि भवन का निर्माण कार्य पूरा करा कर 15 अगस्त तक लोकार्पण करायें। इसमें कितानों और पत्रपत्रिकाओं के पढ़ने की व्यवस्था के साथ ई-लाइब्रेरी की व्यवस्था करें। अब सभी विद्यार्थी इंटरनेट के माध्यम से जानकारी प्राप्त करते हैं। ई-लाइब्रेरी उपकरण तथा कम्प्यूटर अपरेटर की 15 अगस्त तक व्यवस्था कर लें। निर्माण कार्य तय समय सीमा में अनिवार्य रूप से पूरा करायें। उप मुख्यमंत्री ने सेंट्रल लाइब्रेरी में अध्ययनरत बच्चों से भी संवाद किया। निरीक्षण के समय पार्षद समीर शुक्ला, राजगोपाचारी मिश्रा, लोक निर्माण विभाग तथा हाउसिंग बोर्ड के अधिकारी एवं निर्माण एजेंसी के प्रतिनिधि उपस्थित रहे। सेंट्रल लाइब्रेरी के नवीन भवन का निर्माण पुनर्धनत्वोकरण योजना से 23 करोड़ 69 लाख रुपये की लागत से कराया जा रहा है। इसमें 160 सीटों में पठन-पाठन की व्यवस्था फर्निचर तथा अन्य उपकरण लगाये जायेंगे।

मुख्यमंत्री डॉ. यादव 10.54 लाख किसानों के खातों में 1460.25 करोड़ की राशि आज करेंगे अंतरित

भोपाल (विनय उजाला)। मुख्यमंत्री डॉ. मोहन यादव 19 जुलाई को भोपाल जिले के जगदीशपुर से 10.54 लाख किसानों के खातों में प्रधानमंत्री फसल बीमा योजना की राशि 1460.25 करोड़ अंतरित करेंगे। इसी दिन जगदीशपुर में मंत्रि-परिषद की बैठक भी होगी। प्रधानमंत्री फसल बीमा योजना के आरंभ वर्ष से वर्ष 2024-25 तक 30,942.34 करोड़ रुपये का भुगतान प्रभावित कृषकों को किया गया है। प्रधानमंत्री फसल बीमा योजना भारत सरकार की एक महत्वाकांक्षी एवं महत्वपूर्ण योजना है। प्राकृतिक आपदाओं के कारण फसल क्षति होने पर कृषकों को बीमा दावा भुगतान कर उनके वित्तीय हितों की रक्षा करना ही इस योजना का प्रमुख उद्देश्य है। मुख्यमंत्री डॉ. यादव ने कहा कि इस बार अल-नीनो प्रभाव के कारण अच्छे मानसून का अनुमान नहीं है। ऐसी स्थिति में किसान भाई अपनी अधिसूचित फसलों का बीमा निर्धारित तिथि से पूर्व करवा लें जिससे उपज में हानि होने पर वित्तीय सहायता प्राप्त हो सके। मध्यप्रदेश सरकार हर परिस्थिति में कृषकों के साथ है एवं कृषकों के हित के लिए निरन्तर कार्य कर रही है।

संस्कार, शिक्षा एवं प्रेरणा का आधार बनेगा गुरु पूर्णिमा पखवाड़ा : मुख्यमंत्री डॉ. यादव

भोपाल (विनय उजाला)। मुख्यमंत्री डॉ. मोहन यादव ने कहा है कि विद्यार्थियों में अपने गुरुजनों के प्रति सम्मान तथा भारतीय संस्कार और सांस्कृतिक परम्पराएं विकसित करने के लिए हम विद्यालयों में सभी प्रबंध कर रहे हैं। इसी उद्देश्य से प्रदेश के सभी शासकीय विद्यालयों में 15 से 29 जुलाई तक 'गुरु पूर्णिमा पखवाड़ा' आयोजित किया जा रहा है। उन्होंने कहा कि यह गुरु पूर्णिमा पखवाड़ा आम जन में संस्कार, शिक्षा एवं प्रेरणा का आधार बनेगा।

जेल महानिदेशक ने शाजापुर जिला जेल का किया सघन निरीक्षण

विनय उजाला

भोपाल,निप्र। महानिदेशक जेल एवं सुधारात्मक सेवाएँ, मध्यप्रदेश, भोपाल डॉ. वरुण कपूर (आईपीएस) द्वारा 17 जुलाई 2026 को जिला जेल, शाजापुर का निरीक्षण किया गया। निरीक्षण के दौरान उन्होंने जेल की सुरक्षा व्यवस्था, भोजन व्यवस्था, साफ-सफाई, बंदियों के लिए उपलब्ध मूलभूत सुविधाओं तथा समग्र प्रशासनिक व्यवस्थाओं का गहन अवलोकन किया तथा व्यवबस्थाधुओं पर प्रसन्नता व्यक्त करते हुए संबंधित अधिकारियों को जेलों की सुरक्षा व्य वस्थास को और अधिक सुदृढ़ करने हेतु आवश्यक दिशा-निर्देश



प्रदान किए। उन्होंने कहा कि जेलों की सुरक्षा व्यवस्था जेल विभाग का प्रथम दायित्व है, इसलिए सुरक्षा संबंधी सभी व्यवस्थाओं का प्रभावी एवं सतत पालन सुनिश्चित किया जाए।

निरीक्षण के दौरान डॉ. कपूर ने बंदियों के सुधार, पुनर्वास एवं जेल व्यवस्थाओं में गुणात्मक सुधार हेतु किए जा रहे उल्लेखनीय प्रयासों की जानकारी दी। जेल में निरुद्ध बंदियों

खाद्य मंत्री ने बुजुर्गों की सेवा करके दिया सामाजिक संवेदना का संदेश

हर व्यक्ति बुजुर्गों के साथ समय अवश्य बिताए : राजपूत

विनय उजाला

भोपाल,निप्र। सेवा, संस्कार और सामाजिक उत्तरदायित्व का प्रेरक उदाहरण प्रस्तुत करते हुए प्रदेश के खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने अपनी पूज्य माताजी स्वर्गीय श्रीमती ज्ञान बाई की पुण्यतिथि पर वृद्धाश्रम पहुंचकर बुजुर्गों के साथ समय बिताया। उन्होंने न केवल बुजुर्गों के साथ भोजन किया, बल्कि उन्हें वस्त्र भेंट कर उनका हालचाल जाना और सम्मानपूर्वक उनके साथ आत्मीय संवाद भी किया। यह आयोजन केवल मंत्री राजपूत की मां के प्रति श्रद्धांजलि

का कार्यक्रम नहीं, बल्कि समाज में बुजुर्गों के प्रति सम्मान, संवेदनशीलता और सामाजिक सहभागिता का सशक्त संदेश बनकर सामने आया। मंत्री राजपूत ने कहा कि बुजुर्गों की सेवा ही सबसे बड़ा संस्कार है और उनका आशीर्वाद ही जीवन की सबसे बड़ी पूंजी है।

मंत्री राजपूत ने वृद्धाश्रम के प्रत्येक कक्ष में जाकर वरिष्ठजनों से व्यक्तिगत रूप से मुलाकात की, उनकी आवश्यकताओं की जानकारी ली और आश्रम की व्यवस्थाओं का निरीक्षण किया। उन्होंने सभी बुजुर्गों को स्नेहपूर्वक वस्त्र भेंट किए तथा उनके स्वास्थ्य, सम्मानजनक और सुखद जीवन



विनय उजाला

उज्जैन,निप्र। मुख्यमंत्री डॉ. मोहन यादव ने शनिवार को समत्व भवन (मुख्यमंत्री निवास) में एक उच्च स्तरीय बैठक ली। बैठक में मुख्यमंत्री डॉ. यादव ने रविवार, 19 जुलाई को भोपाल जिले के ग्राम जगदीशपुर के पुरातात्विक धरोहर स्थल में होने वाली मंत्रि-परिषद की बैठक एवं सोमवार, 20 जुलाई से प्रारंभ होने वाले विधानसभा के मानसून सत्र की तैयारियों की गहन समीक्षा की।



दतिया उपचुनाव में नरोत्तम ने किया प्रचार, भाजपा प्रत्याशी के समर्थन में गांव-गांव किया जनसंपर्क

विनय उजाला

दतिया, निप्र। मध्य प्रदेश के दतिया विधानसभा उपचुनाव में 21 प्रत्याशियों के बीच मुकाबला अब और दिलचस्प होता जा रहा है। यही वजह है कि उपचुनाव के प्रचार अभियान ने गति पकड़ ली है। मतदान की तारीख नजदीक आते ही प्रमुख राजनीतिक दलों के नेता और कार्यकर्ता मतदाताओं तक पहुंचकर अपने-अपने प्रत्याशियों के पक्ष में समर्थन जुटाने में लगे हैं। इस उपचुनाव को प्रदेश की सबसे चर्चित और प्रतिष्ठित चुनावी लड़ाइयों में माना जा रहा है। इसी क्रम में मध्यप्रदेश के पूर्व गृह मंत्री डॉ. नरोत्तम मिश्रा ने

शनिवार को ग्राम उदगवां और ग्राम उपराय में भारतीय जनता पार्टी के प्रत्याशी आशुतोष तिवारी के समर्थन में आयोजित जनसभाओं को संबोधित किया। उन्होंने भाजपा सरकार की विभिन्न योजनाओं और उपलब्धियों का उल्लेख करते हुए मतदाताओं से भाजपा प्रत्याशी को समर्थन देने की अपील की।

डॉ. मिश्रा ने अपने संबोधन में कहा कि क्षेत्र में मिल रहे जनसमर्थन और कार्यकर्ताओं के उत्साह से भाजपा की जीत का विश्वास मजबूत हुआ है। उन्होंने कार्यकर्ताओं से बूथ स्तर तक सक्रिय रहकर अधिक से अधिक मतदाताओं से संपर्क करने का आह्वान भी किया।

विनय उजाला

भोपाल, निप्र। मध्यप्रदेश पुलिस द्वारा प्रदेशभर में संचालित 'नशे से दूरी है जरूरी 2.0' जनजागरूकता अभियान लगातार व्यापक जनभागीदारी के साथ आगे बढ़ रहा है। अभियान के तीसरे दिन प्रदेश के सभी जिलों में 1100 से अधिक जागरूकता कार्यक्रमों का आयोजन किया गया, जिनके माध्यम से 2 लाख 70 हजार से अधिक नागरिकों, युवाओं एवं विद्यार्थियों को नशे के दुष्प्रभावों से अवगत कराया गया तथा उन्हें नशामुक्त जीवन अपनाने का संकल्प दिलाया गया। यह अभियान केवल पुलिस तक सीमित न रहकर अब एक व्यापक



की कामना की। कार्यक्रम में उनकी धर्मपत्नी एवं पूर्व जिला पंचायत अध्यक्ष सागर सविता सिंह राजपूत, युवा नेता आकाश सिंह राजपूत तथा उनकी धर्मपत्नी नंदिका सिंह राजपूत भी उपस्थित रहीं। इस अवसर का सबसे भावनात्मक क्षण

तब आया जब नंदिका सिंह राजपूत ने अपना जन्मदिन किसी भव्य आयोजन के बजाय वृद्धाश्रम में बुजुर्गों के बीच मनाया। उन्होंने अपने हाथों से भोजन परोसकर बुजुर्गों का आशीर्वाद लिया। इस पहल ने यह संदेश दिया कि जीवन के विशेष अवसरों को समाज के



बैठक में मुख्यमंत्री डॉ. यादव ने मंत्रि-परिषद् की बैठक में अनुमोदन के लिए लाये जाने वाले विधेयक प्रस्तावों की विस्तार से जानकारी प्राप्त की तथा संबंधित अधिकारियों को आवश्यक दिशा-निर्देश भी दिए।

ये रहे उपस्थित- बैठक में पंचायत एवं ग्रामीण विकास तथा श्रम मंत्री प्रहलाद सिंह पटेल, मुख्य सचिव अनुराग जैन, अपर मुख्य सचिव (मुख्यमंत्री कार्यालय) नीरज मंडलोई, अपर मुख्य सचिव लोक स्वास्थ्य एवं परिवार कल्याण

केंद्रीय मंत्री ने किए मां जागेश्वरी मंदिर में दर्शन, पुनर्विकास कार्यों का किया निरीक्षण

कॉम्प्लेक्स का निर्माण महाकाल लोक की तरह होगा : सिंधिया

विनय उजाला

अशोकनगर, निप्र। केंद्रीय संचार एवं पूर्वोत्तर क्षेत्र विकास मंत्री ज्योतिरादित्य सिंधिया ने मध्य प्रदेश के अशोकनगर जिले प्रवास के चौथे दिन शनिवार को चंदेरी स्थित ऐतिहासिक मां जागेश्वरी मंदिर में दर्शन-पूजन कर लगभग 20 करोड़ रुपये की लागत से चल रहे मंदिर परिसर के जीर्णोद्धार एवं सौंदर्यीकरण कार्यों का विस्तृत निरीक्षण किया। इस दौरान उन्होंने अधिकारियों के साथ निर्माण कार्यों की बारीकी से समीक्षा करते हुए स्पष्ट निर्देश दिए कि विकास कार्य आधुनिक सुविधाओं के साथ-साथ मंदिर की ऐतिहासिक और सांस्कृतिक विरासत को संरक्षित रखते हुए किए जाएं। सिंधिया ने कहा कि इस कॉम्प्लेक्स का निर्माण उज्जैन के महाकाल लोक की तरह होगा और यहाँ वैसी ही सुविधाएं श्रद्धालुओं को मिलेंगी।

उल्लेखनीय है कि मां जागेश्वरी मंदिर परिसर, सागर ताल एवं ऐतिहासिक झरोखे का निर्माण वर्ष



मुख्यमंत्री डॉ. मोहन यादव की अध्यक्षता में 19 जुलाई, रविवार को जगदीशपुर में होने वाली कैबिनेट बैठक की व्यवस्थाओं के संबंध में शनिवार को भोपाल संभाग आयुक्त कर्मवीर शर्मा और आईजी (देहात रेंज) भोपाल रवि वर्धन ने कार्यक्रम स्थल का निरीक्षण कर सारी व्यवस्थाओं को देखा। उन्होंने बैठक के सफल एवं सुचारू संपादन के संबंधित विभागों के अधिकारियों को आवश्यक दिशा-निर्देश दिए। निरीक्षण के दौरान कलेक्टर प्रियंक मिश्रा, डीआईजी राजेश सिंह चंदेल, एसपी (देहात) पंकज पाण्डे सहित संबंधित विभागों के जिला एवं संभाग स्तरीय अधिकारी उपस्थित थे। निरीक्षण के दौरान संभाग आयुक्त शर्मा ने निर्देश दिए कि बैठक के महत्व को देखते हुए सभी तैयारियां पूरी तरह चाक-चौबंद और त्रुटिहीन होनी चाहिए। उन्होंने वहां बैठक व्यवस्था, सुरक्षा मानकों, सौंदर्यीकरण तथा ई-कैबिनेट के लिए आवश्यक आधुनिक तकनीकी प्रबंधों को देखा। उन्होंने अधिकारियों से कहा कि वे दिए गए दायित्वों का पूरी निष्ठा और तत्परता के साथ निर्वहन करें।



संभाग आयुक्त शर्मा और आईजी वर्धन ने कार्यक्रम स्थल पर देखीं व्यवस्थाएं



भोपाल के अलावा इन स्थानों पर हो चुकी हैं बैठकें

- | | |
|---|---|
| ■ 3 जनवरी 2024 : जबलपुर के शक्ति भवन में। | 300 वें जयंती वर्ष पर इंदौर में। |
| ■ 5 अक्टूबर 2024 : दमोह के सिंग्रामपुर में वीरांगना रानी दुर्गावती के सम्मान में। | ■ 3 जून 2025 : पंचमढ़ी में राजा भभूत सिंह के शौर्य को समर्पित। |
| ■ 24 जनवरी 2025 : लोकमाता अहिल्याबाई की नगरी महेश्वर में। | ■ 9 दिसम्बर 2025 : खजुराहो के महाराजा छत्रसाल कनवेशन सेंटर में। |
| ■ 20 मई 2025 : देवी अहिल्याबाई होल्कर के | ■ 2 मार्च 2026 : बड़वानी के जनजातीय बहुल क्षेत्र नागलावाड़ी में |



चंदेरी की विरासत का संरक्षण जरूरी...

सिंधिया ने मंदिर के सामने बनने वाले प्लाजा के डिजाइन में भी आवश्यक सुधार करने के निर्देश दिए। उन्होंने कहा कि पूरे परिसर में बाहरी पत्थर के स्थान का उपयोग न करके बल्कि हमारे चंदेरी एवं ग्वालियर के स्थानीय पत्थरों का ही प्राथमिकता से किया जाए। परिसर की फर्श, रेलिंग एवं अन्य निर्माण सामग्री भी भारपरिक पत्थरों से तैयार की जाए ताकि चंदेरी की स्थापत्य पहचान सुरक्षित रह सके। सागर ताल का निरीक्षण करते हुए केंद्रीय मंत्री ने जलस्तर बढ़ाने के लिए आवश्यक खुदाई एवं संरक्षण कार्य शीघ्र प्रारंभ करने के निर्देश दिए। उन्होंने कहा कि सागर ताल, मंदिर और ऐतिहासिक झरोखा मिलकर चंदेरी की विरासत का अभिन्न हिस्सा हैं और इनका संरक्षण सर्वोच्च प्राथमिकता होनी चाहिए।

1894 में सिंधिया राजवंश के शासनकाल में श्रीमंत महाराज माधवराव सिंधिया द्वारा कराया गया था। केंद्रीय मंत्री सिंधिया ने कहा कि यह परिसर केवल आस्था का केंद्र नहीं, बल्कि चंदेरी की समृद्ध

सांस्कृतिक एवं स्थापत्य विरासत का महत्वपूर्ण प्रतीक है, इसलिए इसके मूल स्वरूप को यथासंभव सुरक्षित रखा जाना चाहिए। उन्होंने निरीक्षण के दौरान प्रस्तावित सीसी रोड हटाकर प्राकृतिक पत्थर से मार्ग विकसित

नशे से दूरी है जरूरी 2.0 अभियान को मिल रहा भारी जनसमर्थन

तीसरे दिन प्रदेशभर में हुए 1100 से अधिक कार्यक्रम, 2.70 लाख से अधिक लोगों तक पहुंची मप्र पुलिस

जनआंदोलन का स्वरूप ले रहा है। अभियान में सामाजिक न्याय एवं दिव्यांगजन सशक्तिकरण विभाग, स्कूल शिक्षा विभाग, उच्च शिक्षा विभाग, महिला एवं बाल विकास विभाग, स्वास्थ्य विभाग, खेल एवं युवा कल्याण विभाग सहित विभिन्न शासकीय विभाग सक्रिय सहयोग प्रदान कर रहे हैं। वहीं अनेक सामाजिक एवं धार्मिक संगठनों तथा स्वयंसेवी संस्थाओं की सहभागिता से अभियान को और अधिक प्रभावी बनाया जा रहा है।

अभियान के अंतर्गत प्रदेशभर के स्कूलों, महाविद्यालयों एवं छात्रावासों में विद्यार्थियों को लघु

फिल्मों, रीलस एवं प्रस्तुतीकरण के माध्यम से नशे के दुष्परिणामों की जानकारी दी गई। कार्यक्रमों में बड़ी संख्या में उपस्थित नागरिकों को सामूहिक नशामुक्ति शपथ दिलाई गई तथा अनेक स्थानों पर ऑनलाइन प्लेज के माध्यम से डिजिटल प्रमाण-पत्र भी प्रदान किए गए।

जन-जागरूकता के लिए बस स्टैंड, रेलवे स्टेशन, प्रमुख चौराहों एवं हाट-बाजारों में जनसंवाद, नुक्कड़ नाटक, रैलियां एवं जागरूकता कार्यक्रम आयोजित किए गए। कई जिलों में कचरा वाहनों के पीए सिस्टम, शहरों की एलईडी स्क्रीन तथा सोशल मीडिया प्लेटफॉर्म

के माध्यम से भी नशामुक्ति संदेशों का व्यापक प्रचार-प्रसार किया गया। अभियान के अंतर्गत विभिन्न जिलों में अनेक नवाचार भी देखने को मिले। इंदौर में लगभग 1 लाख 75 हजार लोगों तक जागरूकता संदेश पहुंचाया गया। यहां जागरूकता रथ को हरी झंडी दिखाई गई, 'नाकों हेल्पलाइन' का शुभारंभ हुआ तथा डीसीपी क्राइम द्वारा गाया गया विशेष जागरूकता गीत 'भैया, नशे से दूरी है जरूरी...' लॉन्च किया गया। बुरहानपुर में 26 हजार से अधिक लोगों को जागरूक किया गया, जबकि बालाघाट में मेराथन रैली, 'नशा मुक्ति पेप' के माध्यम से 430 'नशा मुक्ति मित्र'



शुक्ल ने बताए प्राकृतिक खेती के फायदे

विनय उजाला

भोपाल, निप्र। उप मुख्यमंत्री राजेन्द्र शुक्ल ने हरिहरपुर में प्राकृतिक खेती के विभिन्न प्रकल्पों का निरीक्षण किया। उन्होंने प्राकृतिक विधि से उत्पादित विभिन्न सब्जियों हल्दी आदि के संबंध में जानकारी ली। उप मुख्यमंत्री ने कहा कि प्राकृतिक खेती से ही हमें शुद्ध अनाज और फल सब्जियां प्राप्त होंगी। इनके सेवन से हम सब स्वस्थ रहेंगे।

गौमाता की सेवा और प्राकृतिक खेती को हम सब किसान अपनी

जीवन पद्धति का अंग बनायें। प्राकृतिक खेती से ही माटी का भी स्वास्थ्य सुधरेगा।। रासायनिक खाद और कीटनाशकों के फसलों में उपयोग से माटी को पोषक बनाने वाले सूक्ष्म जीवाणु नष्ट हो जाते हैं। प्राकृतिक खेती से माटी में धीरे-धीरे इन जीवाणुओं का विकास होता है। इनके द्वारा मिट्टी को पोषक और मुलायम बनाया जाता है, जिसके कारण मिट्टी की जलधारण क्षमता बढ़ती है। प्राकृतिक खेती वर्तमान समय की सबसे बड़ी जरूरत है।